



ຜູ້ແທນປະຊາຊົນ

PHOUTHEN PASAXON

23-25
ກຸມພາ
2022
ປີທີ 11
ສະບັບທີ 822

ສຽງຂອງສະພາແຫ່ງຊາດ ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ເດີນທາດຫຼວງ ຕູ້ ປ.ມ 662 ໂທລະສັບ ແລະ ໂທລະສານ: 413522, 454563 Email: phouthen.na@gmail.com

ຮອງປະທານ ສພຊ ສືບຕໍ່ ເຄື່ອນໄຫວເຮັດວຽກຢູ່ແຂວງຄໍາມ່ວນ



ໜ້າ 2

ຄະນະບໍລິຫານງານຊາວໜຸ່ມ ສພຊ ສະຫລຸບການເຄື່ອນໄຫວ ວຽກງານ ປະຈຳປີ 2021 ແລະ ມອບໃບຢັ້ງຢືນ 4 ບຸກ

(ສພຊ) ວັນທີ 15 ກຸມພາ 2022 ຄະນະບໍລິຫານງານຊາວໜຸ່ມ ສະພາແຫ່ງຊາດ (ສພຊ) ໄດ້ຈັດກອງປະຊຸມສະຫລຸບການເຄື່ອນໄຫວວຽກງານປະຈຳປີ 2021 ແລະ ພິທີມອບໃບຢັ້ງຢືນ 4 ບຸກ ໃຫ້ແກ່ໜ່ວຍຊາວໜຸ່ມຮາກຖານ ພາຍໃນສະພາແຫ່ງຊາດ ຈຳນວນ 15 ໜ່ວຍ ທີ່ໄດ້ຜ່ານການປະເມີນການຈັດຕັ້ງປະຕິບັດເນື້ອໃນຂໍ້ແຂ່ງຂັນ 4 ບຸກ ຂອງຄະນະບໍລິຫານງານຊາວໜຸ່ມສະພາແຫ່ງຊາດ ປະຈຳປີ 2021, ໂດຍ

ອ່ານຕໍ່ໜ້າ 2



ສໍາເລັດການຢ້ຽມຢາມ ແລະ ເຮັດວຽກຢູ່ແຂວງສາລະວັນ



(ສພຊ) ວັນທີ 14 ກຸມພາ 2022 ທ່ານ ສິມມາດ ພິລເສນາ ຮອງປະທານສະພາແຫ່ງຊາດ ພ້ອມດ້ວຍຄະນະ ໄດ້ສໍາເລັດການເຄື່ອນໄຫວຢ້ຽມຢາມ ແລະ ເຮັດວຽກຢູ່ເມືອງເລົ່າງາມ ແຂວງສາລະວັນ ໂດຍການຕ້ອນຮັບຂອງທ່ານ ສີເຮັງ ຫອມສິມບັດ ປະທານສະພາປະຊາຊົນແຂວງ (ສພຂ) ແລະ ທ່ານ ສິມສັກ ທິງຄໍາຫານ ເຈົ້າເມືອງ

ອ່ານຕໍ່ໜ້າ 2

ສສຊ ເຂດ 7 ພົບປະ ພໍ່ແມ່ປະຊາຊົນເມືອງແກ່ນທ້າວ



(ສພຊ) ໃນວັນທີ 8 ກຸມພາ 2022 ທ່ານ ລິເບີ ລິ ບົວປາວ ປະທານກໍາມາທິການສະພາແຫ່ງຊາດ ພ້ອມດ້ວຍສະແພນການ, ການເງິນ ແລະ ການກວດສອບ, ທ່ານ ບຸນລ້ອມ ແກ້ວບົວໂຮມ ຮອງປະທານກໍາມາທິການວັດທະນະທຳ-ສັງຄົມ ປະທານກໍາມາທິການສະພາແຫ່ງຊາດ ພ້ອມດ້ວຍສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງເມືອງແກ່ນ ປະຈຳເຂດເລືອກຕັ້ງທີ 7 ແຂວງໄຊຍະບູລີ ແລະ ສະມາຊິກສະພາປະຊາຊົນແຂວງ (ສສຂ) ປະຈຳເຂດເລືອກຕັ້ງເມືອງແກ່ນ

ອ່ານຕໍ່ໜ້າ 2

ປະທານ ກປຊສ ເຜີຍແຜ່ຜົນສໍາເລັດ ກອງປະຊຸມສະໄໝສາມັນເທື່ອທີ 2



(ສພຊ) ເມື່ອທ້າຍເດືອນມັງກອນຜ່ານມາ, ທ່ານ ພິນຕີ ວົງສັກ ພັນທະວົງ ປະທານກໍາມາທິການປ້ອງກັນຊາດ-ປ້ອງກັນຄວາມສະຫງົບ (ກປຊສ) ສະພາແຫ່ງຊາດ ແລະ ທ່ານ ຄໍາຝອງ ອິນມານີ ປະທານສະພາປະຊາຊົນແຂວງ (ສພຂ) ຫລວງນໍ້າທາ ໄດ້ເຜີຍແຜ່ເນື້ອໃນຜົນສໍາເລັດກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ (ສພຊ) ຊຸດທີ IX

ອ່ານຕໍ່ໜ້າ 3

ຕິດຕາມກວດກາວຽກງານຢູ່ແຂວງສະຫວັນນະເຂດ



(ສພຊ) ທ້າຍເດືອນມັງກອນຜ່ານມາ, ທີ່ຫ້ອງປະຊຸມສະພາປະຊາຊົນແຂວງ (ສພຂ) ສະຫວັນນະເຂດ, ທ່ານ ຄໍາປະສິງ ລາດຊະຈັກ ຮອງປະທານກໍາມາທິການຍຸຕິທຳ (ກມຍທ) ສະພາແຫ່ງຊາດ ພ້ອມດ້ວຍຄະນະ ໄດ້ເຄື່ອນໄຫວຕິດຕາມ, ກວດກາ ຢູ່ແຂວງສະຫວັນນະເຂດ ໂດຍການຕ້ອນຮັບ ແລະ ຮ່ວມເຮັດວຽກຂອງທ່ານ ກົງ

ອ່ານຕໍ່ໜ້າ 3

ກົມສື່ມວນຊົນ ເຊັນບົດບັນທຶກ ຮ່ວມມືກັບບໍລິສັດ ທີວິລາວ ຈຳກັດ



ໜ້າ 3



ຮອງປະທານ...

(ສພຊ) ວັນທີ 17-18 ກຸມພາ 2022 ທ່ານ ນາງ ສຸນ ທອນ ໄຊຍະຈັກ ເລຂາທິການ ສູນກາງພັກ, ຮອງປະທານສະພາ ແຫ່ງຊາດ (ສພຊ) ພ້ອມດ້ວຍ ຄະນະ ໄດ້ສືບຕໍ່ເຄື່ອນໄຫວຢ້ຽມ ຍາມ ແລະ ເຮັດວຽກຢູ່ແຂວງ ຄຳມ່ວນ ເພື່ອຕິດຕາມຊຶ້ ນຳ ການຈັດຕັ້ງເຊື່ອມຊຶມ ແລະ ຜັນຂະຫຍາຍມະຕິກອງປະຊຸມ ໃຫຍ່ XI ຂອງພັກ ພ້ອມທັງໄອ້ ລົມ ຕໍ່ພະນັກງານການນຳຫລັກ ແຫລ່ງ ທີ່ເຮືອນພັກເລກ 1 ຂອງແຂວງ ໂດຍມີທ່ານ ບຸນມິ ພິມມະສອນ ຮອງເລຂາພັກ ແຂວງ, ປະທານສະພາປະຊາຊົນ ແຂວງຄຳມ່ວນ, ມີບັນດາຄະນະ ສະມາຊິກສະພາແຫ່ງຊາດ ປະຈຳ ເຂດເລືອກຕັ້ງທີ 12, ຄະນະສະ ມາຊິກສະພາປະຊາຊົນແຂວງ, ຫົວໜ້າພະແນກການ, ຂະແໜງ ການອ້ອມຂ້າງແຂວງເຂົ້າຮ່ວມ.

ທ່ານ ບຸນມິ ພິມມະ ສອນ ໄດ້ລາຍງານກ່ຽວກັບສະ ພາບການຈັດຕັ້ງປະຕິບັດຜົນຂະ ຫຍາຍມະຕິ ກອງປະຊຸມໃຫຍ່

ຄັ້ງທີ XI ຂອງພັກ ແລະ ແຜນ ພັດທະນາເສດຖະກິດ-ສັງຄົມ ຂອງແຂວງວ່າ: ແຂວງຄຳມ່ວນ ແມ່ນໄດ້ຈັດຕັ້ງເຊື່ອມຊຶມ ມະຕິ ກອງປະຊຸມໃຫຍ່ຄັ້ງທີ XI ຂອງ ພັກ ແລະ ມະຕິກອງປະຊຸມ ໃຫຍ່ຄັ້ງທີ X ຂອງອົງຄະນະພັກ ແຂວງໄດ້ 161 ຄັ້ງ, ມີຜູ້ເຂົ້າ ຮ່ວມຮັບຟັງທັງໝົດ 72.741 ສະຫາຍ, ຍິງ 31.632 ສະຫາຍ; ໃນນັ້ນມີສະມາຊິກພັກ15.398 ສະຫາຍ ເທົ່າກັບ 75,98% ຂອງສະມາຊິກພັກໃນທົ່ວແຂວງ. ສູ່ຊົນຈັດຕັ້ງປະຕິບັດ ເຮັດໃຫ້ ເສດຖະກິດຂອງແຂວງຂະຫຍາຍ ຕົວໃນລະດັບ 5,73%, ສະເລ່ຍ ລາຍຮັບຕໍ່ຫົວຄົນໄດ້ 2.272 ໂດລາສະຫະລັດຕໍ່ປີ, ດ້ານການ ຜະລິດເຂົ້າແມ່ນບັນລຸໄດ້ 100,20% ແລະ ການຜະລິດ ພືດ ກໍ່ບັນລຸຄາດໝາຍຢ່າງກ້າວ ກະໂດດເຖິງ 180,41%. ດ້ານ ວຽກງານປ້ອງກັນຊາດ-ປ້ອງກັນ ຄວາມສະຫງົບ ແມ່ນໄດ້ປັບປຸງ ກຳລັງເຈົ້າໜ້າທີ່ ປກສ ແຕ່ລະ ຂັ້ນໃຫ້ມີຄວາມເຂັ້ມແຂງ, ບັນ

ດາປາກົດການຫຍໍ້ທີ່ຈຳນວນ ໜຶ່ງ ໄດ້ຮັບການແກ້ໄຂ ເຮັດ ໃຫ້ທົ່ວແຂວງ ຮັກສາໄດ້ສະ ຖຽນລະພາບທາງດ້ານການ ເຊື່ອມຊຶມຂອງປະຊາຊົນ ເຊິ່ງ ເມືອງ ຢ່າງໜັກແໜ້ນ, ສັງຄົມ ມີຄວາມສະຫງົບ ແລະ ປອດໄພ ໂດຍພື້ນຖານ ດ້ານວຽກງານ ອື່ນໆ ກໍ່ໄດ້ຮັບການຈັດຕັ້ງ ປະ ຕິບັດ ແລະ ພັດທະນາຕີຂຶ້ນ ເປັນກ້າວໆ.

ໂອກາດດັ່ງກ່າວ ທ່ານ ນາງ ສຸນທອນ ໄຊຍະຈັກ ກໍ່ໄດ້ ມີຄຳເຫັນໄອ້ລົມ ເຊິ່ງທ່ານໄດ້ ຍ້ອງຍໍຊົມເຊີຍມາຍັງການນຳ ຂອງແຂວງ ທີ່ໄດ້ເອົາໃຈໃສ່ໃນ ການເຜີຍແຜ່ມະຕິກອງປະຊຸມ ໃຫຍ່ ຄັ້ງທີ XI ຂອງພັກ ຕິດ ພັນກັບການຜັນຂະຫຍາຍ 2 ວາ ລະແຫ່ງຊາດໄດ້ຢ່າງກວ້າງຂວາງ ແລະ ທົ່ວເຖິງ ພື້ນເສດແມ່ນ ຄວາມພະຍາຍາມເອົາໃຈໃສ່ສູ່ ຊົນ ເຮັດໃຫ້ເສດຖະກິດມີການ ຂະຫຍາຍຕົວໃນລະດັບທີ່ດີ, ການເກັບລາຍຮັບ ກໍ່ປະຕິບັດ ໄດ້ລື້ນແຜນການ ແລະ ມີຄວາມ ເຊື່ອໝັ້ນວ່າ ດ້ວຍຄວາມພະຍາ

ຍາມ, ຄວາມສາມັກຄີເປັນອັນ ໜຶ່ງອັນດຽວ ແລະ ຄວາມເປັນ ເອກະພາບສູງຂອງການນຳ ທຸກ ຂັ້ນຂອງແຂວງ ຈະປະຕິບັດບັນ ດາຄາດໝາຍສູ່ຊົນໃນທຸກດ້ານ ທີ່ໄດ້ວາງໄວ້ໃນປີ 2022 ໃຫ້ ບັນລຸຕາມຄາດໝາຍ ບໍ່ວ່າຈະ ເປັນທາງດ້ານການເກັບລາຍຮັບ, ການສືບຕໍ່ປະຕິບັດຜົນຂະຫຍາຍ ມະຕິກອງປະຊຸມໃຫຍ່ຂອງພັກ, ກອງປະຊຸມໃຫຍ່ຂອງອົງຄະນະ ພັກແຂວງ ກໍ່ຄືການປະຕິບັດ 2 ວາລະແຫ່ງຊາດຢູ່ພາຍໃນແຂວງ, ການປະຢັດ ຕ້ານການຝຸ່ມເຝືອຍ ແລະ ອື່ນໆ ບວກກັບແຂວງຄຳ ມ່ວນເປັນແຂວງທີ່ມີທ່າ ແຮງຫລາຍດ້ານ ໂດຍສະເພາະ ດ້ານຊັບພະຍາກອນທຳມະຊາດ, ດ້ານການທ່ອງທ່ຽວ ແລະ ມູນ ເຊື້ອຸດໜັມຂອງປະຊາຊົນ ເຊິ່ງ ປັດໃຈດັ່ງກ່າວ ຈະຊ່ວຍເຮັດໃຫ້ ແຂວງຄຳມ່ວນ ມີການພັດທະ ນາໄວຂຶ້ນ. ຄຽງຄູ່ກັນນັ້ນ ບັນ ຫາທີ່ແຂວງຄຳມ່ວນຈະຕ້ອງໄດ້ ເອົາໃຈໃສ່ກໍ່ຄື ດ້ານວຽກງານ ການລົງທຶນທີ່ສົ່ງຜົນກະທົບຕໍ່ ສິ່ງແວດລ້ອມ, ບັນຫາການແກ້ ໄຂແຮງງານ, ວຽກງານທາງ ດ້ານການຄ້າ-ການລົງທຶນ ລວມ ເຖິງການແກ້ໄຂປາກົດການຫຍໍ້ ທີ່ເກີດຂຶ້ນໃນສັງຄົມ.

ການລົງເຄື່ອນໄຫວ ເຮັດວຽກຢູ່ແຂວງຄຳມ່ວນຄັ້ງນີ້, ທ່ານຮອງປະທານ ສພຊ ຍັງໄດ້ ຢ້ຽມຢາມເບິ່ງຈຸດຕັ້ງໂຮງງານ ຜະລິດໄຟຟ້າດ້ວຍພະລັງຖານ ຫີນ ຂອງບໍລິສັດບົວລະພາພາວ ເວີ ແລະ ຢ້ຽມຊົມແຫລ່ງທ່ອງ ທ່ຽວ ຖ້ຳນ້ຳລອດເຊບັ້ງໄຟ ຢູ່ ເມືອງບົວລະພາຕື່ມອີກ.

(ນາງ ກົງໃຈ ແສງອຳພັນ)



ສສຊ...

ທ້າວ ໄດ້ເຜີຍແຜ່ຜົນສຳເລັດ ກອງປະຊຸມສະໄໝສາມັນເທື່ອ ທີ 2 ຂອງສະພາແຫ່ງຊາດ ຊຸດ ທີ IX ແລະ ຜົນສຳເລັດກອງ ປະຊຸມສະໄໝສາມັນເທື່ອທີ 2 ຂອງສະພາປະຊາຊົນແຂວງ (ສພຂ) ຊຸດທີ II ຢູ່ເມືອງແກ່ນ ທ້າວ ລວມ 5 ຈຸດ ຄື: ສະໄໝ ສອນຂອງເມືອງ, ບ້ານວັງປາ, ບ້ານຫ້ວຍບູຮາ, ບ້ານປິ່ງແດງ ແລະ ບ້ານກົກກະທອນ ໂດຍມີ ພະນັກງານ, ທະຫານ-ຕຳຫລວດ ແລະ ປະຊາຊົນພາຍໃນເມືອງ ເຂົ້າຮ່ວມ.

ໂອກາດນີ້, ທ່ານ ອຳ ຄາ ລັດສະໝີ ເຈົ້າເມືອງແກ່ນ ທ້າວ ໄດ້ລາຍງານໃຫ້ຮູ້ວ່າ: ໃນ ໄລຍະ 1 ປີຜ່ານມາ, ເມືອງ ແກ່ນທ້າວ ໄດ້ພົບຄວາມຫຍຸ້ງ ຍາກຫລາຍບັນຫາ ເປັນຕົ້ນ ໄພ

ທຳມະຊາດ, ພະຍາດລະບາດ ເຮັດໃຫ້ເສດຖະກິດບາງປະເພດ ມີການສະລົດຜ່ອນ ແລະ ທົດຖອຍ ລົງ. ແຕ່ເຖິງຢ່າງໃດກໍ່ຕາມ ອົງ ການປົກຄອງທຸກຂັ້ນ ໄດ້ເອົາ ໃຈໃສ່ໃນການປຸກລະດົມ, ຊຸກ ທີ IX ແລະ ຜົນສຳເລັດກອງ ປະຊຸມສະໄໝສາມັນເທື່ອທີ 2 ແລະ ຫົວໜ່ວຍທຸລະກິດຢ່າງຕັ້ງ ໜ້າ ເຮັດໃຫ້ເສດຖະກິດຂອງ ເມືອງສືບຕໍ່ຂະຫຍາຍຕົວຢ່າງຕໍ່ ເນື່ອງ ຢູ່ໃນລະດັບ 4,63%, ລວມຍອດລາຍຮັບພາຍໃນໄດ້ 1.173,83 ຕື້ກີບ ທຽບໃສ່ ແຜນການປະຕິບັດໄດ້ 96,77%, ສະເລ່ຍໃສ່ຫົວຄົນໄດ້ 26,94 ລ້ານກີບ ຫລື ເທົ່າກັບ 3.169,95 ໂດລາສະຫະລັດ. ໃນນັ້ນ, ດ້ານກະສິກຳ ເພີ່ມຂຶ້ນ 3,32% ກວມເອົາ 35,89%, ດ້ານອຸດສາຫະກຳ ເພີ່ມຂຶ້ນ 5,40% ກວມເອົາ 24,03%, ດ້ານການບໍລິການ ເພີ່ມຂຶ້ນ 8,58% ກວມເອົາ 40,08%.

ໃນປີ 2021 ໄດ້ຮັບທຶນພັດທະ ນາພື້ນຖານໂຄງລ່າງທັງໝົດ 80.140,26 ລ້ານກີບ. ໃນນີ້, ທຶນຂອງກະຊວງປ້ອງກັນປະ ເທດ 78.000 ລ້ານກີບ, ທຶນ ສະພາອະນຸມັດ 381,08 ລ້ານ ກີບ, ທຶນລະດົມນັກທຸລະກິດຜູ້ ປະກອບການພາຍໃນເມືອງ 585,87 ລ້ານກີບ ແລະ ທຶນ ປະຊາຊົນ ປະກອບສ່ວນພັດທະ ນາພາຍໃນບ້ານ 1.173,31 ລ້ານກີບ.

ຈາກນັ້ນ, ສສຊ ປະຈຳ ເຂດເລືອກຕັ້ງ ກໍ່ໄດ້ເຜີຍແຜ່ຜົນ ສຳເລັດກອງປະຊຸມສະໄໝສາ ມັນເທື່ອທີ 2 ຂອງສະພາແຫ່ງ ຊາດ ຊຸດທີ IX, ສສຂ ກໍ່ ໄດ້ເຜີຍແຜ່ຜົນສຳເລັດກອງປະ ຊຸມສະໄໝສາມັນເທື່ອທີ 2 ຂອງ ສພຂ ຊຸດທີ II ໃຫ້ຜູ້ເຂົ້າຮ່ວມ ໄດ້ຮັບຮູ້.

(ແຫລ່ງຂ່າວຈາກ ເມືອງແກ່ນທ້າວ)



ດະນະ...

ການເຂົ້າຮ່ວມຂອງສະຫາຍ ຄຳ ໃບ ດຳລັດ ຄະນະປະຈຳຄະນະ ບໍລິຫານງານພັກ, ປະທານກວດ ກາຄະນະບໍລິຫານງານພັກສະພາ ແຫ່ງຊາດ, ຮອງປະທານສະພາ ແຫ່ງຊາດ, ໂດຍພາຍໃຕ້ການ ປະທານກອງປະຊຸມຂອງ ສະ ຫາຍ ພອນແກ້ວ ຕົ້ນວໍລະຈິດ ຄະນະບໍລິຫານງານສູນກາງຊາວ ໜຸ່ມປະຊາຊົນ ປະຕິວັດລາວ, ເລຂາຄະນະບໍລິຫານງານຊາວ ໜຸ່ມສະພາແຫ່ງຊາດ, ມີສະມາ ຊິກຊາວໜຸ່ມ ພາຍໃນສະພາ

ແຫ່ງຊາດ ເຂົ້າຮ່ວມທັງໝົດ 273 ສະຫາຍ.

ກອງປະຊຸມໃນຄັ້ງນີ້, ສະມາຊິກຊາວໜຸ່ມ ໄດ້ຮັບຟັງ ການຂຶ້ນຜ່ານບົດສະຫລຸບການ ເຄື່ອນໄຫວວຽກງານປະຈຳປີ 2021 ແລະ ທິດທາງແຜນການ ເຄື່ອນໄຫວ ປະຈຳປີ 2022 ໂດຍສະຫາຍ ໄກມະນີນ ເທບ ບົວລີ ຮອງເລຂາຄະນະບໍລິຫານ ງານຊາວໜຸ່ມສະພາແຫ່ງຊາດ; ຜ່ານບົດສະຫລຸບການຈັດຕັ້ງປະ ຕິບັດເນື້ອໃນ ຂໍ້ແຂ່ງຂັນ 4 ບຸກ

ປະຈຳປີ 2021 ແລະ ຜ່ານຂໍ້ຕົກ ລົງວ່າດ້ວຍການມອບໃບຢັ້ງຢືນ ໜ່ວຍຊາວໜຸ່ມ 4 ບຸກ ປະຈຳປີ 2021 ໃຫ້ໜ່ວຍຊາວໜຸ່ມຮາກ ຖານ ພາຍໃນສະພາແຫ່ງຊາດ ໂດຍສະຫາຍ ສິມບຸນ ໂຄດໄຊ ຄະນະປະຈຳຄະນະບໍລິຫານງານ ຊາວໜຸ່ມສະພາແຫ່ງຊາດ. ຈາກ ນັ້ນ, ສະຫາຍ ພອນແກ້ວ ຕົ້ນວໍ ລະຈິດ ກໍ່ໄດ້ຂຶ້ນມອບໃບຢັ້ງຢືນ 4 ບຸກ ໃຫ້ແກ່ໜ່ວຍຊາວໜຸ່ມ ຮາກຖານ ພາຍໃນສະພາແຫ່ງ ຊາດ ຈຳນວນ 15 ໜ່ວຍ.

ກອງປະຊຸມຍັງໄດ້ຮັບ ຟັງ ການໂອ້ລົມຈາກສະຫາຍ ຮອງປະທານສະພາແຫ່ງຊາດ ເຊິ່ງສະຫາຍໄດ້ເນັ້ນໃຫ້ຄະນະບໍ ລິຫານງານຊາວໜຸ່ມສະພາແຫ່ງ ຊາດ ເພີ່ມທະວີການສຶກສາອົບ ຮົມການເມືອງແນວຄິດ ໃຫ້ສະ ມາຊິກຊາວໜຸ່ມ ໂດຍຈັດຕັ້ງ ການເຊື່ອມຊຶມນິຕິກຳຂອງພັກ- ລັດ ແລະ ວຽກງານຊາວໜຸ່ມ ໃຫ້ເປັນປົກກະຕິ ມີເນື້ອໃນເລິກ ເຊິ່ງຕິດແທດກັບຕົວຈິງ; ເນັ້ນ ໃຫ້ສະມາຊິກຊາວໜຸ່ມສະພາ

ແຫ່ງຊາດ ເປັນເຈົ້າການຈັດຕັ້ງ ຜັນຂະຫຍາຍບັນດາມະຕິ, ຄຳ ສັ່ງ, ນິຕິກຳທີ່ກ່ຽວຂ້ອງ ເປັນ ແຜນການ, ແຜນງານ, ໂຄງການ ພ້ອມທັງຕິດຕາມ, ກວດກາ, ກະຕຸກຊຸກຍູ້ ແລະ ປະເມີນຜົນ ການຈັດຕັ້ງປະຕິບັດ ແລະ ຂໍ້ທົດ ຊີ້ນຳຈາກຄະນະພັກ ຄະນະນຳ ຂັ້ນເທິງ, ຄະນະບໍລິຫານງານ ຊາວໜຸ່ມສະພາແຫ່ງຊາດ ໃຫ້ ເປັນປົກກະຕິ; ສ້າງຂະບວນການ ແຂ່ງຂັນປະຕິບັດວຽກງານວິຊາ ສະເພາະ ຕິດພັນກັບຂໍ້ແຂ່ງຂັນ ຮັກຊາດ ພັດທະນາ ແລະ ຂໍ້ ແຂ່ງຂັນ 4 ບຸກ ໂດຍການຈັດ ສຳມະນາ, ປາຖະກະຖາ, ເວທີ ແລກປ່ຽນ ແລະ ອື່ນໆ... ເປັນ ຂະບວນການພັດທະນາ ແລະ ຕໍ່ ເນື່ອງ, ພ້ອມທັງສະຫລຸບຖອດ ຖອນບົດຮຽນເປັນປະຈຳ; ເຝິກ ຝົນຫລໍ່ຫລອມຕົນເອງ ດ້ວຍ ການຄົ້ນຄວ້າເຊື່ອມຊຶມ ແລະ ອຳຮຽນເອົາຄຸນສົມບັດ, ສິນທຳ ປະຕິວັດ, ຄວາມເປັນແບບຢ່າງ ຂອງການນຳຊາວໜຸ່ມຮຸ່ນກ່ອນ ພ້ອມທັງເຝິກຝົນຈາກພຶດຕິກຳ ຕົວຈິງ ຮຽນກັບທີ່ ແລະ ລົງ ຮາກຖານ ໃຫ້ເປັນຂະບວນພັດ ພັນ; ເພີ່ມທະວີການຕິດຕາມ ກວດກາເປັນປົກກະຕິ, ເອົາໃຈ ໃສ່ທາງສຽງປາກົດການຫຍໍ້ທີ່ ທີ່ເກີດຂຶ້ນໃນຖິ່ນແຖວຊາວໜຸ່ມ ເພື່ອແກ້ໄຂໃຫ້ທັນເວລາ ລວມ ທັງການປະຕິບັດນະໂຍບາຍດ້ານ

ຕ່າງໆ ແລະ ປົກປ້ອງຜົນປະ ໂຫຍດອັນຊອບທຳຂອງສະມາ ຊິກຊາວໜຸ່ມ.

(ອານຸສອນ ພູມມິທອນ)

ສຳເລັດ...

ເລົ່າງາມ; ພ້ອມດ້ວຍພາກສ່ວນ ກ່ຽວຂ້ອງ.

ໂອກາດດັ່ງກ່າວ, ທ່ານ ສີເຮັງ ຫອມສົມບັດ ໄດ້ລາຍ ການສະພາບລວມຂອງແຂວງ ໃນໄລຍະຜ່ານມາ ໂດຍຫຍໍ້ແລະ ແຂ່ງຂັນ 4 ບຸກ ໂດຍການຈັດ ສຳມະນາ, ປາຖະກະຖາ, ເວທີ ແລກປ່ຽນ ແລະ ອື່ນໆ... ເປັນ ຂະບວນການພັດທະນາ ແລະ ຕໍ່ ເນື່ອງ, ພ້ອມທັງສະຫລຸບຖອດ ຖອນບົດຮຽນເປັນປະຈຳ; ເຝິກ ຝົນຫລໍ່ຫລອມຕົນເອງ ດ້ວຍ ການຄົ້ນຄວ້າເຊື່ອມຊຶມ ແລະ ອຳຮຽນເອົາຄຸນສົມບັດ, ສິນທຳ ປະຕິວັດ, ຄວາມເປັນແບບຢ່າງ ຂອງການນຳຊາວໜຸ່ມຮຸ່ນກ່ອນ ພ້ອມທັງເຝິກຝົນຈາກພຶດຕິກຳ ຕົວຈິງ ຮຽນກັບທີ່ ແລະ ລົງ ຮາກຖານ ໃຫ້ເປັນຂະບວນພັດ ພັນ; ເພີ່ມທະວີການຕິດຕາມ ກວດກາເປັນປົກກະຕິ, ເອົາໃຈ ໃສ່ທາງສຽງປາກົດການຫຍໍ້ທີ່ ທີ່ເກີດຂຶ້ນໃນຖິ່ນແຖວຊາວໜຸ່ມ ເພື່ອແກ້ໄຂໃຫ້ທັນເວລາ ລວມ ທັງການປະຕິບັດນະໂຍບາຍດ້ານ

ທານສະພາແຫ່ງຊາດ ພ້ອມ ດ້ວຍຄະນະ ຍັງໄດ້ໄປຢ້ຽມຢາມ ລາມຮັບເກັບຊື້ມັນຕົ້ນດິບ, ມັນ ຕົ້ນແຫ້ງ ທີ່ບ້ານເຕເມແປງ ເມືອງເລົ່າງາມ; ຢ້ຽມຊົມສວນ ກຳເບີຍມັນຕົ້ນ ຂອງບໍລິສັດສາ ລະວັນ ພັດທະນາຂາອອກ-ຂາ ເຂົ້າ ຈຳກັດຜູ້ດຽວ ເຊິ່ງໃນແຕ່ ລະຈຸດກໍ່ໄດ້ຟັງການລາຍງານ ໃນການເຄື່ອນໄຫວແຕ່ລະກິດ ຈະກຳການຊື້-ຂາຍມັນຕົ້ນຂອງ ບໍລິສັດ ໂດຍລວມແລ້ວຖືວ່າບໍ່ ລິສັດໄດ້ເຮັດຖືກຕ້ອງຕາມກົດ ໝາຍລະບຽບການທີ່ວາງອອກ ລວມເຖິງຂໍ້ສະດວກ, ຂໍ້ຫຍຸ້ງ ຍາກໃນການຈັດຕັ້ງປະຕິບັດ. ພ້ອມນີ້ ທ່ານຮອງປະທານສະ ພາແຫ່ງຊາດ ກໍ່ໄດ້ມີຄຳເຫັນຊີ້ ນຳ ໂດຍທ່ານໄດ້ຊົມເຊີຍຕໍ່ກັບ ບໍລິສັດທີ່ໄດ້ສ້າງລາຍຮັບໃຫ້ພໍ່ ແມ່ປະຊາຊົນເຮັດໃຫ້ເສດຖະ ກິດມີການຂະຫຍາຍຕົວຢ່າງຕໍ່ ເນື່ອງ. ພ້ອມນັ້ນ, ກໍ່ເນັ້ນໃຫ້ບໍ ລິສັດຊ່ວຍສົ່ງເສີມ ແລະ ເສີມ ຂະຫຍາຍທ່າແຮງບົມຊ້ອນຂອງ ແຂວງ ໃຫ້ມີປະສິດທິຜົນ ເພື່ອ ການພັດທະນາທາງດ້ານກະສິ ກຳ, ອຸດສາຫະກຳ; ເປັນເຈົ້າ ການຊຸກຍູ້ ແລະ ຊ່ວຍເຫລືອ ປະຊາຊົນໃນການຜະລິດເປັນ ສິນຄ້າ ແລະ ສ້າງເປັນຄອບຄົວ ຕົວແບບ.

(ນາງ ຄັດສອນ ຮຸ່ງສະຫວ່າງ)



ປະທານ...

ແລະ ສພຂ ຊຸດທີ II ຢູ່ຫໍວັດ ທະນະທຳຂອງແຂວງ, ກອງບັນ ຊາການທະຫານແຂວງ ແລະ ສະ ໄມສອນເມືອງຫລວງນ້ຳທາ, ເຂົ້າຮ່ວມມີທ່ານ ຜົນຈັດຕະວາ ວັນທອນ ສຸລິສັກ ຮອງຫົວໜ້າ ກົມໃຫຍ່ສັນຕິບານກະຊວງ ປ້ອງກັນຄວາມສະຫງົບ, ມີສະ ມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງທີ 13 ແຂວງສະຫວັນນະເຂດ, ຄະນະ ກຳມະການຢູຕິທຳ ແລະ ປກຊ- ປກສ ສະພາປະຊາຊົນແຂວງ, ອົງການກວດກາລັດແຂວງ, ອົງ ການໄອຍະການປະຊາຊົນແຂວງ, ສານປະຊາຊົນແຂວງ, ພະແນກ ຢູຕິທຳແຂວງແລະປກສແຂວງ.

ຈຸດປະສົງຂອງການ ເຄື່ອນໄຫວຄັ້ງນີ້ ແມ່ນເພື່ອຕິດ ຕາມກວດກາ ການຈັດຕັ້ງປະຕິ ບັດກົດໝາຍ ແລະ ມະຕິ ກອງ ປະຊຸມສະພາແຫ່ງຊາດ ໃນຂົງ ເຂດວຽກງານຢູຕິທຳ ປະຈຳປີ 2022 ຂອງກຳມາທິການຢູຕິ ທຳ ສະພາແຫ່ງຊາດ ເພື່ອສັງ ລວມລາຍງານ ຕໍ່ຄະນະປະຈຳ ສະພາແຫ່ງຊາດ.

(ນາງ ຄອນສະຫວັນ ເມກສະຫວັນ)

ຕິດຕາມ...

ແກ້ວ ມີວໍລະຈັກ ປະທານ ສພຂ, ມີບັນດາຄະນະປະຈຳ ສພຂ, ສະ ມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງທີ 13 ແຂວງສະຫວັນນະເຂດ, ຄະນະ ກຳມະການຢູຕິທຳ ແລະ ປກຊ- ປກສ ສະພາປະຊາຊົນແຂວງ, ອົງການກວດກາລັດແຂວງ, ອົງ ການໄອຍະການປະຊາຊົນແຂວງ, ສານປະຊາຊົນແຂວງ, ພະແນກ ຢູຕິທຳແຂວງແລະປກສແຂວງ.

ຈຸດປະສົງຂອງການ ເຄື່ອນໄຫວຄັ້ງນີ້ ແມ່ນເພື່ອຕິດ ຕາມກວດກາ ການຈັດຕັ້ງປະຕິ ບັດກົດໝາຍ ແລະ ມະຕິ ກອງ ປະຊຸມສະພາແຫ່ງຊາດ ໃນຂົງ ເຂດວຽກງານຢູຕິທຳ ປະຈຳປີ 2022 ຂອງກຳມາທິການຢູຕິ ທຳ ສະພາແຫ່ງຊາດ ເພື່ອສັງ ລວມລາຍງານ ຕໍ່ຄະນະປະຈຳ ສະພາແຫ່ງຊາດ.

(ນາງ ຄອນສະຫວັນ ເມກສະຫວັນ)

ກົມສຳມວນຊົນ...

(ສພຊ) ຕອນປາຍວັນ ທີ 10 ກຸມພາຜ່ານມາ, ທີ່ຫ້ອງ ຖະແຫລງຂ່າວ ສະພາແຫ່ງຊາດ ໄດ້ມີພິທີເຊັນບົດບັນທຶກຮ່ວມ ມີລະຫວ່າງ ກົມສຳມວນຊົນ ຄະ ນະເລຂາທິການສະພາແຫ່ງຊາດ ແລະ ບໍລິສັດ ທີວິລາວ ຈຳກັດ;



ເຊິ່ງຝ່າຍກົມສຳມວນຊົນ ລົງ ນາມໂດຍທ່ານ ບຸນເລີດ ລ້ວນ ດວງຈັນ ຫົວໜ້າກົມສຳມວນຊົນ ແລະ ຝ່າຍບໍລິສັດ ທີວິລາວ ຈຳ ກັດ ລົງນາມໂດຍທ່ານ ທິງຄຳ ສຸວັນນະວົງ ປະທານບໍລິສັດດັ່ງ ກ່າວ, ເຂົ້າຮ່ວມເປັນສັກຂີພິ ທຳ ສະພາແຫ່ງຊາດ ເພື່ອສັງ ລວມລາຍງານ ຕໍ່ຄະນະປະຈຳ ສະພາແຫ່ງຊາດ.

ພິທີເຊັນບົດບັນທຶກຄັ້ງ ນີ້ ເພື່ອເປັນການກຳນົດບັນດາ ວຽກງານ, ວິທີການໃນການ ຮ່ວມມືຂອງທັງສອງຝ່າຍ ເພື່ອ ເຮັດໃຫ້ການເຄື່ອນໄຫວວຽກ

ງານສຳມວນຊົນມີຄວາມເຂັ້ມ ແຂງ ແລະ ມີປະສິດທິພາບ ເປັນ ທີ່ຮັບຮູ້ຢ່າງກວ້າງຂວາງ ໂດຍ ສະເພາະການເຄື່ອນໄຫວວຽກ ງານຂອງສະພາແຫ່ງຊາດ; ສຳ ລັບຫລັກການປະສານງານ ແລະ ກິດຈະກຳຮ່ວມກັນຂອງທັງສອງ ຝ່າຍ ແມ່ນຈະພົວພັນຮ່ວມມື ໂດຍຜ່ານແຜນຮ່ວມມືດ້ວຍ ຫລາຍຮູບການ ເພື່ອຮັບໃຊ້ສະ ພາແຫ່ງຊາດ ເປັນຕົ້ນ: ບໍລິສັດ ທີວິລາວ ຈຳກັດ ຈະນຳເອົາລາຍ ການໂທລະພາບ “ຜູ້ແທນປະຊາ ຊົນ” ທີ່ອອກອາກາດທາງໂທລະ ພາບແຫ່ງຊາດລາວ ມາອອກອາ ກາດຢູ່ໂທລະພາບຊ່ອງທີວິລາວ; ກົມສຳມວນຊົນ ຄະນະເລຂາທິ ການສະພາແຫ່ງຊາດ ແລະ ບໍລິ ສັດ ທີວິລາວ ຈຳກັດ ຈະຮ່ວມ ມືກັນສ້າງລາຍການໃໝ່ ເພື່ອ ດຶງດູດໃຫ້ປະຊາຊົນສົນໃຈ ແລະ ເຂົ້າເຖິງວຽກງານຂອງສະພາ

ແຫ່ງຊາດ ເຊິ່ງຈະດຳເນີນລາຍ ການຕາມເນື້ອໃນຄື: ການຕົກ ລົງບັນຫາສຳຄັນຂອງຊາດ, ການ ຕິດຕາມກວດກາ, ນິຕິບັນຍັດ, ການລົງເຜີຍແຜ່ຜົນສຳເລັດ ແລະ ມະຕິຕ່າງໆຂອງສະພາແຫ່ງ ຊາດ ແລະ ການເຄື່ອນໄຫວຂອງ ຄະນະປະຈຳ, ບັນດາກຳມາທິ ດັ່ງທີ່ຄະນະປະຈຳສະພາແຫ່ງ ຊາດສ້າງຕັ້ງຂຶ້ນ; ບໍລິສັດ ທີວິ ລາວ ຈຳກັດ ຈະໃຫ້ການສະໜັບ ສະໜູນດ້ານບຸກຄະລາກອນ ແລະ ເຕັກນິກວິຊາການໃຫ້ແກ່ ກົມສຳມວນຊົນ ໃນການຈັດທຳ ລາຍການ ເປັນຕົ້ນຈະຊ່ວຍເຝິກ ອົບຮົມດ້ານວິຊາການຄື: ການ ຂຽນສະຄຣິບ, ການຖ່າຍທຳ, ເຕັກນິກການຕັດຕົວ, ຜິດກອນ, ການຜະລິດລາຍການ ແລະ ອື່ນໆ.

(ກົງທະນູຄຳ ພິພິດເສລີ)

● ສາຍດ່ວນ 1516 ເພື່ອຮັບຟັງ ແລະຕອບຂໍສະເໜີຂອງສັງ ຄົມທີ່ມີຕໍ່ການບໍລິຫານວຽກງານຂອງລັດຖະບານ.

● ສາຍດ່ວນ 1510 ເພື່ອປົກປ້ອງຜູ້ຊົມໃຊ້ສິນຄ້າ ແລະຮັບ ເອົາຄຳຮ້ອງທຸກຂອງປະຊາຊົນ.

● ປະຊາຊົນຊາວນະຄອນຫລວງວຽງຈັນ ຕ້ອງການແຈ້ງ ເຫດ ແລະຂໍຄວາມຊ່ວຍເຫລືອ ສາມາດໂທເບີ 1191 ຕະຫລອດ 24 ຊົ່ວໂມງ ຈາກທຸກເຄືອຂ່າຍໂດຍບໍ່ເສຍຄ່າ.



ສພຂ ຫົວພັນ ຖອດຖອນບົດຮຽນການກະກຽມ ແລະ ດຳເນີນ 2 ກອງປະຊຸມສຳຄັນ

(ສພຊ) ຕອນເຊົ້າວັນທີ 10 ກຸມພາ 2022 ທີ່ຫ້ອງປະຊຸມໃຫຍ່ສະພາປະຊາຊົນແຂວງ (ສພຂ) ຫົວພັນ ໄດ້ຈັດກອງປະຊຸມສະຫຼຸບຖອດຖອນຕີລາຄາຄືນການກະກຽມ ແລະ ດຳເນີນກອງປະຊຸມປະຈຳປີຂອງຄະນະ ສສຊ ປະຈຳເຂດເລືອກຕັ້ງທີ 8 ແຂວງຫົວພັນ ແລະ ກອງປະຊຸມສະໄໝສາມັນເທື່ອທີ 2 ສະພາປະຊາຊົນແຂວງ (ສພຂ) ຫົວພັນ ຊຸດທີ II ທີ່ໄດ້ຈັດຂຶ້ນໃນລະຫວ່າງວັນທີ 25-28 ມັງກອນຜ່ານມາ ໂດຍການເປັນປະທານຂອງທ່ານ ນາງ ອຳໄພວອນ ລ້ອມບຸນແພງ ປະທານ ສພຂ ຫົວພັນ; ເຂົ້າຮ່ວມມີຄະນະປະຈຳສພຂ, ຄະນະກຳມະການ, ຄະນະເລຂາທິການ, ສະມາຊິກສະພາປະຊາຊົນແຂວງປະຈຳເຂດເລືອກຕັ້ງເມືອງທີ່ປະຈຳການຢູ່ບັນດາພະແນກການ ອ້ອມຂ້າງແຂວງ ຕະຫລອດຮອດພະນັກງານ-ລັດຖະກອນພາຍໃນ ສພຂ.



ໃນວາລະກອງປະຊຸມໄດ້ຮັບຟັງການຜ່ານຮ່າງບົດສະຫຼຸບຕີລາຄາຄືນຜົນສຳເລັດກອງປະຊຸມສະໄໝສາມັນເທື່ອທີ 2 ຂອງ ສພຂ ຫົວພັນ ຊຸດທີ II ຈາກທ່ານ ສຸກມິໄຊ ສິງບຸນເຮືອງ ຮອງເລຂາທິການ



ແລະ ສະເໜີບາງບັນຫາທີ່ຍັງຄົງຄ້າງ ເພື່ອໃຫ້ມີເນື້ອໃນຄົບຖ້ວນສົມບູນ ແລະ ສາມາດເປັນບ່ອນອີງ ໃນການຈັດຕັ້ງປະຕິບັດເຂົ້າໃນກອງປະຊຸມເທື່ອຕໍ່ໄປ.

ຕອນທ້າຍກອງປະຊຸມ, ປະທານກອງປະຊຸມໄດ້ເນັ້ນໜັກໃຫ້ບັນດາຄະນະກຳມະການ, ເລຂາທິການ, ສະມາຊິກສະພາປະຊາຊົນແຂວງ ແລະ ພະນັກງານ-ລັດຖະກອນທັງໝົດ ຈົ່ງພ້ອມກັນຄົ້ນຄວ້າກຳແໜ້ນບັນດາເນື້ອໃນມະຕິກອງປະຊຸມທີ່ໄດ້ພິຈາລະນາຮັບຮອງເອົາ ແລະ ວຽກງານບໍລິຫານພິທີການຮັບໃຊ້ຕ່າງໆໃຫ້ດີຂຶ້ນກວ່າເກົ່າ. (ເວີນທອງ ແກ້ວບຸນມີ)

ສພຂ ຊຽງຂວາງ ເປີດກອງປະຊຸມທາບທາມການປັບປຸງກົດໝາຍ ວ່າດ້ວຍການແກ້ໄຂຄຳຮ້ອງທຸກ ສະບັບປີ 2016

(ສພຊ) ໃນວັນທີ 16 ກຸມພາ 2022 ຢູ່ທີ່ຫ້ອງປະຊຸມສະພາປະຊາຊົນແຂວງ (ສພຂ) ຊຽງຂວາງ ໄດ້ເປີດກອງປະຊຸມທາບທາມການປັບປຸງກົດໝາຍວ່າດ້ວຍການແກ້ໄຂຄຳຮ້ອງທຸກສະບັບ ປີ 2016 ໂດຍການເປັນທານຂອງທ່ານ ບຸນໂຮມ ເທດທານີ ປະທານ ສພຂ ຊຽງຂວາງ, ມີຄະນະປະຈຳສະພາປະຊາຊົນແຂວງ, ຫົວໜ້າ-ຮອງຫົວໜ້າພະແນກການ, ກົມກອງອ້ອມຂ້າງແຂວງທີ່ກ່ຽວຂ້ອງ, ຫົວໜ້າ-ຮອງຫົວໜ້າຂະແໜງ ແລະ ພະນັກງານສະພາປະຊາຊົນແຂວງເຂົ້າຮ່ວມ.



ຊາດ ຊຸດທີ IX.

ໃນທີ່ປະຊຸມໄດ້ຜ່ານມະຕິຂອງຄະນະບໍລິຫານງານສູນກາງພັກສະບັບເລກທີ 037, ລົງວັນທີ 18 ມິຖຸນາ 2018 ວ່າດ້ວຍການຍົກສູງປະສິດທິພາບຄຸ້ມຄອງລັດຄຸ້ມຄອງສັງຄົມດ້ວຍກົດໝາຍ, ມະຕິຂອງຄະນະປະຈຳສະພາແຫ່ງຊາດສະບັບເລກທີ 132, ລົງວັນທີ 21 ສິງຫາ 2019 ວ່າດ້ວຍການກວດກາ, ຄົ້ນຄວ້າ ແລະ ພິຈາລະນາຄຳຮ້ອງຂໍຄວາມເປັນທຳ, ມະຕິວ່າດ້ວຍການຍົກສູງຄຸນນະພາບສະບັບເລກທີ 112, ລົງວັນທີ 2

ມິຖຸນາ 2020 ວ່າດ້ວຍການຍົກສູງຄຸນນະພາບການດຳເນີນຄະດີຕາມຂະບວນການຍຸຕິທຳ, ຜ່ານບົດສັງລວມເນື້ອໃນການປັບປຸງກົດໝາຍ ວ່າດ້ວຍການຮ້ອງທຸກສະບັບປີ 2016 ແລະ ນອກຈາກນັ້ນ, ຍັງໄດ້ຜ່ານຄຳຖາມເຈາະຈີ້ມທາບທາມການປັບປຸງກົດໝາຍວ່າດ້ວຍການແກ້ໄຂຄຳຮ້ອງທຸກ ເຊິ່ງກົດໝາຍວ່າດ້ວຍການແກ້ໄຂຄຳຮ້ອງທຸກ ສະບັບປີ 2016 ປະກອບດ້ວຍ VIII ພາກ, 4 ໝວດ ແລະ 51 ມາດຕາ, ກົດໝາຍວ່າດ້ວຍການແກ້ໄຂຄຳຮ້ອງທຸກ ສະບັບປັບປຸງ

ໃໝ່ ປະກອບມີ VIII ພາກ, 4 ໝວດ ແລະ 53 ມາດຕາ, ໃນນັ້ນປັບປຸງ 27 ມາດຕາ ແລະ ເພີ່ມເຂົ້າໃໝ່ 2 ມາດຕາລວມທັງໝົດເປັນ 29 ມາດຕາ.

ໃນທີ່ປະຊຸມ, ບັນດາຜູ້ແທນກອງປະຊຸມໄດ້ປະກອບຄຳເຫັນແລກປ່ຽນເຊິ່ງກັນແລະກັນ ເພື່ອເຮັດໃຫ້ກົດໝາຍດັ່ງກ່າວມີຄວາມຄົບຖ້ວນ ແລະ ສົມບູນໃຫ້ແທດເໝາະກັບສະພາບຄວາມເປັນຈິງຂອງສັງຄົມໃນປັດຈຸບັນ.

(ນາງ ສຸກສະຫວັນ ອິນທະແສງ)

ກອງປະຊຸມພົບປະລະຫວ່າງສະມາຄົມມິດຕະພາບລາວ-ຫວຽດນາມ ຂຶ້ນສູນກາງ ແລະ ຂຶ້ນແຂວງຜົ້ງສາລີ



(ສພຊ) ຕອນເຊົ້າຂອງວັນທີ 19 ກຸມພາ 2022 ຢູ່ຫ້ອງປະຊຸມຂອງຫ້ອງວ່າການແຂວງຜົ້ງສາລີ, ກອງປະຊຸມພົບປະເຮັດວຽກລະຫວ່າງສະມາຄົມມິດຕະພາບລາວ-ຫວຽດນາມ ຂຶ້ນສູນກາງ ແລະ ຂຶ້ນແຂວງພາຍໃຕ້ການເປັນປະທານຮ່ວມຂອງສະຫາຍ ຮສ. ປອ. ສາຍຂອງ ສາຍນະສິນ ຮອງປະທານສະມາຄົມມິດຕະພາບລາວ-ຫວຽດນາມ ຂຶ້ນສູນກາງ ແລະ ສະຫາຍ ສົມຈິດ ຫັບລະກອນ ຮອງປະທານ ສພຂ ທັງເປັນຮອງປະທານສະມາຄົມມິດຕະພາບລາວ-ຫວຽດນາມຂຶ້ນແຂວງ; ມີບັນດາສະຫາຍຄະນະບໍລິຫານງານສະມາຄົມມິດຕະພາບລາວ-ຫວຽດນາມ ຂຶ້ນສູນກາງ ແລະ ຂຶ້ນແຂວງພ້ອມດ້ວຍພາກສ່ວນກ່ຽວຂ້ອງເຂົ້າຮ່ວມ.

ໃນກອງປະຊຸມ, ໄດ້ຮັບຟັງການເຜີຍແຜ່ເອກະສານຂໍ້ຕົກລົງວ່າດ້ວຍການແຕ່ງຕັ້ງແລະ ການເຄື່ອນໄຫວຂອງສະມາຄົມມິດຕະພາບລາວ ກັບຕ່າງປະເທດ; ແຜນການເຄື່ອນໄຫວຂອງສະມາຄົມມິດຕະພາບລາວ-

ຫວຽດນາມ ຂຶ້ນສູນກາງ ແຕ່ປີ 2021-2025; ປຶກສາຫາລືກ່ຽວກັບການປັບປຸງບຸກຄະລາກອນຂອງກົງຈັກຂອງສະມາຄົມມິດຕະພາບລາວ-ຫວຽດນາມ ຂຶ້ນແຂວງ; ແຈ້ງແຜນການເຄື່ອນໄຫວກິດຈະກຳສະເຫລີມສະຫລອງປີສາມັກຄີມິດຕະພາບລາວ-ຫວຽດນາມ 2022 ຂອງຂຶ້ນສູນກາງ ຈາກກອງເລຂາສະມາຄົມມິດຕະພາບລາວ-ຫວຽດນາມ ຂຶ້ນສູນກາງ; ໄດ້ຮັບຟັງສະຫາຍ ຄຳເພັດ ຈິດປັນຍາ ຫົວໜ້າພະແນກການຕ່າງປະເທດໃນນາມກອງເລຂາສະມາຄົມມິດຕະພາບລາວ-ຫວຽດນາມ ຂຶ້ນແຂວງ ໄດ້ລາຍງານກ່ຽວກັບການເຄື່ອນໄຫວຈັດຕັ້ງປະຕິບັດວຽກງານສະມາຄົມມິດຕະພາບລາວ-ຫວຽດນາມ ຂຶ້ນແຂວງ ປະຈຳປີ 2021 ແລະ ທົດທາງປະຈຳປີ 2022 ເຊິ່ງສະຫາຍໄດ້ຕີລາຄາສູງຕໍ່ກັບຜົນສຳເລັດໃນການຈັດຕັ້ງປະຕິບັດການພົວພັນຮ່ວມມືລະຫວ່າງແຂວງຜົ້ງສາລີກັບ ສສ. ຫວຽດນາມ ໃນໄລຍະ 1 ປີຜ່ານມາ ໂດຍສະເພາະກັບບັນດາແຂວງທີ່ຊາຍແດນຮ່ວມ

ກັນ ແລະ ແຂວງແຮກສ່ຽວ ໂດຍປະຕິບັດຕາມແນວທາງນະໂຍບາຍການຕ່າງປະເທດ ສັນຕິພາບ, ເອກະລາດ, ມິດຕະພາບ ແລະ ການຮ່ວມມືຢ່າງສະເໝີຕົນສະເໝີປາຍ ທີ່ພັກ-ລັດວາງອອກ ພ້ອມທັງເພີ່ມພູນຄຸນສ້າງສາຍພົວພັນມິດຕະພາບອັນຍິ່ງໃຫຍ່, ຄວາມສາມັກຄີແບບພິເສດ ແລະ ການຮ່ວມມືຮອບດ້ານລະຫວ່າງລາວ-ຫວຽດນາມ, ຫວຽດນາມ-ລາວ. ຈາກນັ້ນ, ຜູ້ແທນກອງປະຊຸມຍັງໄດ້ພ້ອມກັນປະກອບຄຳຄິດຄຳເຫັນ, ແລກປ່ຽນບົດຮຽນ ແລະ ປຶກສາຫາລືໃສ່ບັນດາເນື້ອໃນເອກະສານທີ່ນຳເຂົ້າໃນກອງປະຊຸມຄັ້ງນີ້.

ຕອນທ້າຍ, ກອງປະຊຸມຄະນະປະທານກອງປະຊຸມຍັງໄດ້ເນັ້ນໜັກໃຫ້ສືບຕໍ່ປັບປຸງກົງຈັກບຸກຄະລາກອນສະມາຄົມມິດຕະພາບລາວ-ຫວຽດນາມ ຂຶ້ນແຂວງໃຫ້ແທດເໝາະກັບຕົວຈິງ ພ້ອມທັງລວມຄືນຜົນຂອງກອງປະຊຸມພົບປະໃນຄັ້ງນີ້ອີກດ້ວຍ.

(ນາງ ສຸກສິມພອນ ແກ້ວແສງພະຈັນ)



ສສຊ ເຂດ 14 ມອບເຄື່ອງຊ່ວຍເຫລືອໃຫ້ ສພຂ ສາລະວັນ



(ສພຊ) ວັນທີ 15 ກຸມພານີ້, ຢູ່ທີ່ສະພາປະຊາຊົນແຂວງ (ສພຂ) ສາລະວັນ, ທ່ານ ປະ

ເດີມພອນ ສິນທະນີ ສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງທີ 14 ແຂວງສາ

ລະວັນ, ຮອງລັດຖະມົນຕີກະ

ອ່ານຕໍ່ໜ້າ 5...

ໝາຍເລກໂທລະສັບສາຍດ່ວນຮັບຄຳຮ້ອງທຸກຄົນເຈັບຂອງໂຮງໝໍມະໂຫສິດ

- ປະຊາສຳພັນ ແລະ ບໍລິຫານຍາມ 021 214024.
- ທ່ານ ດຣ. ນາງ ອຸໂດວອນ ລັດຕະນະວົງ ຫົວໜ້າພະແນກບໍລິຫານຄົ້ນຄວ້າ-ສັງລວມ 020 55669358
- ທ່ານ ນາງ ບຸນທອມ ທອງວິລາວັນ ຫົວໜ້າພະແນກຈັດຕັ້ງພະນັກງານ 020 56709716
- ທ່ານ ນາງ ອາພອນ ວິຊາເທບ ຮອງຜູ້ອຳນວຍການ 020 22204909
- ທ່ານ ຮສ. ດຣ. ອຸນຄຳ ພັນທະລີ ຮອງຜູ້ອຳນວຍການ 020 54198830
- ສຈ. ດຣ. ດວງດາວ ສຸກອາລຸນ ຮອງຜູ້ອຳນວຍການ 020 55682621
- ຮສ. ດຣ. ບຸນທະພານີ ບຸນຊວຍ ຜູ້ອຳນວຍການ 020 56917887

ປາຖະກະຖາວັນສ້າງຕັ້ງກຳມະບານລາວ ແລະ ດຳເນີນຊີວິດໜ່ວຍກຳມະບານຮາກຖານ ສພຂ ອຸດົມໄຊ

(ສພຊ) ໃນວັນສຸກທີ 11 ກັນຍາ 2022 ຢູ່ທີ່ຫ້ອງປະຊຸມສະພາປະຊາຊົນແຂວງ (ສພຂ) ອຸດົມໄຊ, ກຳມະບານຮາກຖານ ສພຂ ໄດ້ມີພິທີປາຖະກະຖາວັນສ້າງຕັ້ງກຳມະບານລາວ ແລະ ດຳເນີນຊີວິດປະຈຳເດືອນມັງກອນ 2022 ໂດຍການເຂົ້າຮ່ວມຂອງສະຫາຍ ຄຳ ດີ ວົງລ້ອມ ຮອງເລຂາພັກແຂວງ, ປະທານ ສພຂ ອຸດົມໄຊ ແລະ ເປັນປະທານໂດຍສະຫາຍ ນາງ ຄຳພອນ ພິມມະຈັນ ຄະນະບໍລິຫານງານສະຫະພັນກຳມະບານແຂວງ, ປະທານສະຫະພັນກຳມະບານຮາກຖານ; ມີຄະນະກຳມະບານ, ບັນດາສະຫາຍສະມາຊິກກຳມະບານພາຍໃນ ສພຂ ເຂົ້າຮ່ວມຢ່າງພ້ອມພຽງ.

ສະຫາຍ ຄຳດີ ວົງລ້ອມ ຮອງເລຂາພັກແຂວງ, ປະທານ ສພຂ ອຸດົມໄຊ ໄດ້ເລົ່າມູນເຊື້ອວັນສ້າງຕັ້ງສະຫະພັນກຳມະບານລາວ ຄົບຮອບ 66 ປີ (1 ກຸມພາ 1956-1 ກຸມພາ 2022) ທ່ານໃຫ້ຮູ້ວ່າ: ຕະຫລອດໄລຍະ 66 ປີຜ່ານມາ ສະຫະພັນກຳມະບານລາວ ໄດ້ມີການພົວພັນຮ່ວມມືກັບສາກົນ ແລະ ພາກພື້ນ ເຊິ່ງໄດ້ສະແດງອອກໃນວັນທີ 13 ຕຸລາ 1977 ກຳມະບານລາວ ໄດ້ເຂົ້າເປັນສະມາຊິກກຳມະບານໂລກ ແລະ ວັນທີ 13 ກໍລະກົດ 2000 ອົງການກຳມະບານລາວ ໄດ້ເຂົ້າເປັນສະມາຊິກກຳມະບານອາຊຽນ. ສຳລັບສະ



ຫະພັນກຳມະບານແຂວງອຸດົມໄຊ ໃນຕະຫລອດໄລຍະ 66 ປີ ໄດ້ປະກອບສ່ວນຢ່າງຕັ້ງໜ້າເຂົ້າໃນການສຶກສາອົບຮົມການເມືອງ-ແນວຄິດໃຫ້ພະນັກງານ, ສະມາຊິກກຳມະບານ, ກຳມະກອນ ແລະ ຜູ້ອອກແຮງງານໃຫ້ມີຄວາມໝັ້ນຄົງ, ມີສະຕິຕໍ່ການຈັດຕັ້ງ, ມີຄວາມສາມັກຄີກວ້າງຂວາງ ພ້ອມກັນຈັດຕັ້ງປະຕິບັດໜ້າທີ່ວຽກງານຕາມພາລະບົດບາດ, ສິດ, ໜ້າທີ່ຂອງຕົນ ແລະ ເປັນເຈົ້າການໃນການປົກປັກຮັກສາ, ສ້າງສາພັດທະນາທ້ອງຖິ່ນຂອງຕົນໃຫ້ຈະເລີນກ້າວໜ້າຢ່າງບໍ່ຢຸດຢັ້ງ.



ໜ້າທີ່ວຽກງານວິຊາສະເພາະໃຫ້ສຳເລັດຜົນໃນການປະຕິບັດໜ້າທີ່ວຽກງານ ແລະ ໄດ້ເຂົ້າຮ່ວມຮັບຟັງການເລົ່າມູນເຊື້ອວັນສ້າງຕັ້ງຂອງພັກ-ລັດ, ເຊື່ອມຊຶມບັນດາມະຕິ, ຄຳສັ່ງຢ່າງເປັນປົກກະຕິ; ໄດ້ເປີດກອງປະຊຸມປະເມີນຂໍ້ແຂ່ງຂັນ 5 ເປັນເຈົ້າປະຈຳປີ 2021 ແລະ ວາງທິດທາງແຜນການ ປະຈຳປີ 2022 ຂອງກຳມະບານຮາກຖານສະພາປະຊາຊົນແຂວງ ແລະ ໄດ້ປະຕິບັດນະໂຍບາຍຕໍ່ສະມາຊິກກຳມະບານ ລາພັກປະຈຳປີ 5 ເທື່ອ ຄົນ ຍິງ 4 ເທື່ອຄົນ; ພັກປົນປົວພະຍາດໂຄວິດ-19 ໄດ້ທັງໝົດ 18 ຄົນ ຍິງ 6 ຄົນ, ປະຕິບັດນະໂຍບາຍເປັນເງິນລວມທັງໝົດ 5.4 ລ້ານກີບ. ພ້ອມນັ້ນ, ສະມາຊິກພາຍໃນໜ່ວຍກຳມະບານຮາກຖານ ສພຂ ໄດ້ປະກອບຄຳຄິດຄຳເຫັນໃສ່ບົດສະຫລຸບດັ່ງກ່າວຢ່າງກົງໄປກົງມາ, ເພື່ອເຮັດໃຫ້ບົດສະຫລຸບມີເນື້ອໃນຄົບຖ້ວນ ແລະ ສົມບູນຂຶ້ນກວ່າເກົ່າ.

(ແສງພອນ ອິນນະລົງ)

ສພຂ ຫລວງນ້ຳທາ ທາບທາມຮ່າງກົດໝາຍ ວ່າດ້ວຍການແກ້ໄຂຄຳຮ້ອງທຸກ ສະບັບປັບປຸງປີ 2022

(ສພຊ)ເພື່ອຈັດຕັ້ງຜັນຂະຫຍາຍເນື້ອໃນມະຕິຂອງຄະນະບໍລິຫານງານສູນກາງພັກປະຊາຊົນປະຕິວັດລາວ ວ່າດ້ວຍການຍົກສູງປະສິດທິພາບຄຸ້ມຄອງລັດ ຄຸ້ມຄອງສັງຄົມດ້ວຍກົດໝາຍ ສະບັບເລກທີ 037/ຄບສພ, ລົງວັນທີ 18 ມິຖຸນາ 2018 ແລະ ມະຕິຂອງກົມການເມືອງສູນກາງພັກປະຊາຊົນປະຕິວັດລາວ ວ່າດ້ວຍການຍົກສູງຄຸນນະພາບການດຳເນີນຄະດີຕາມຂະບວນການຍຸຕິທຳ ສະບັບເລກທີ 112/ກມສພ, ລົງວັນທີ 2 ມິຖຸນາ 2020.

ຕອນເຊົ້າວັນທີ 11 ກຸມພາ 2022 ຢູ່ທີ່ສະໂມສອນຂອງແຂວງຫລວງນ້ຳທາໄດ້ເປີດກອງປະຊຸມທາບທາມປັບປຸງຮ່າງກົດໝາຍວ່າດ້ວຍການແກ້ໄຂຄຳຮ້ອງທຸກ ໂດຍການເປັນປະທານຂອງທ່ານ ກົງພັດ ແກ້ວບົວພາ ຮອງປະທານສະພາປະຊາຊົນແຂວງ (ສພຂ) ຫລວງນ້ຳທາ; ມີບັນດາປະທານ, ຮອງປະທານຄະນະກຳມະການ, ຫົວ



ໜ້າ-ຮອງຫົວໜ້າພະແນກການທີ່ກ່ຽວຂ້ອງອ້ອມຂ້າງແຂວງ, ສອງກອງບັນຊາການປ້ອງກັນຊາດ, ປ້ອງກັນຄວາມສະຫງົບ, ຫົວໜ້າ-ຮອງຫົວໜ້າ ພ້ອມດ້ວຍພະນັກງານວິຊາການທີ່ກ່ຽວຂ້ອງພາຍໃນ ສພຂ ເຂົ້າ

ຮ່ວມທັງໝົດ 50 ກວ່າທ່ານ. ໃນກອງປະຊຸມ, ຜູ້ເຂົ້າຮ່ວມກອງປະຊຸມໄດ້ປະກອບຄຳເຫັນໃສ່ຮ່າງກົດໝາຍວ່າດ້ວຍການແກ້ໄຂຄຳຮ້ອງທຸກ ສະບັບປີ 2022 ເຊິ່ງມີທັງໝົດ VIII ໝວດ, 53 ມາດຕາ ແລະ ບົດ

ສັງລວມການຄົ້ນຄວ້າປັບປຸງກົດໝາຍວ່າດ້ວຍການແກ້ໄຂຄຳຮ້ອງທຸກ ສະບັບປີ 2016 ໃນນັ້ນ, ມີສະພາບລວມກ່ຽວກັບການຈັດຕັ້ງປະຕິບັດໃນໄລຍະຜ່ານມາ, ເຫດຜົນ ແລະ ຄວາມຈຳເປັນຂອງການປັບປຸງ, ຂະບວນການຄົ້ນຄວ້າປັບປຸງ, ເນື້ອໃນການປັບປຸງ ຢ່າງເປັນຂະບວນຟືດຟື້ນ ເພື່ອຮັບປະກັນໃຫ້ເນື້ອໃນຂອງກົດໝາຍວ່າດ້ວຍການແກ້ໄຂຄຳຮ້ອງທຸກຄົບຖ້ວນ, ຮອບດ້ານ, ມີຄຸນນະພາບ ແລະ ແທດເໝາະກັບສະພາບຄວາມເປັນຈິງ, ສາມາດນຳເຂົ້າພິຈາລະນາ ແລະ ຮັບຮອງໃນກອງປະຊຸມສະໄໝສາມັນເທື່ອທີ 3 ຂອງສະພາແຫ່ງຊາດໃນຕໍ່ໜ້ານີ້. (ນາງ ອຳພອນ ສີປະເສີດ)



ສສຊ ແລະ ສສຂ ຫົວພັນເຜີຍແຜ່ ຜົນສຳເລັດກອງປະຊຸມສະໄໝສາມັນເທື່ອທີ 2



(ສພຊ) ຕອນເຊົ້າວັນທີ 15 ກຸມພາ 2022 ທີ່ຫ້ວດທະນະທຳແຂວງຫົວພັນ ນຳໂດຍທ່ານ ຄອນປະພັນ ເລືອງສີຈັນ ຮອງປະທານຄະນະສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງທີ 8, ຮອງປະທານສະພາປະຊາຊົນແຂວງ (ສພຂ) ຫົວພັນ ພ້ອມດ້ວຍຄະນະ ສສຊ ປະຈຳເຂດເລືອກຕັ້ງທີ 8 ແລະ ສະມາຊິກສະພາປະຊາຊົນແຂວງ (ສສຂ) ປະຈຳເຂດເລືອກຕັ້ງເມືອງຊຳເໜືອ ໄດ້ເຜີຍແຜ່ຜົນສຳເລັດກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ (ສພຊ) ຊຸດທີ IX ແລະ ສພຂ ຫົວພັນ ຊຸດທີ II; ເຂົ້າຮ່ວມຮັບຟັງມີບັນດາທ່ານການນຳແຂວງ, ການນຳເມືອງຊຳເໜືອ, ຫົວໜ້າ-ຮອງຫົວໜ້າພະແນກການ, ພະນັກງານ-ລັດຖະກອນ, ທະຫານ, ຕຳຫລວດ ເຂົ້າຮ່ວມທັງໝົດ 444 ຄົນ ຍິງ 160 ຄົນ.

ການເຜີຍແຜ່ຄັ້ງນີ້, ບັນດາ ສສຊ ຊຸດທີ IX ແລະ ສສຂ ຫົວພັນ ຊຸດທີ II ໄດ້ຜັດປຸງນະໂຍບາຍເນື້ອໃນ, ຈິດໃຈຜົນສຳເລັດກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX ແລະ ສພຂ ຫົວພັນ ຊຸດທີ II ເປັນຕົ້ນແມ່ນມະຕິວ່າດ້ວຍການຮັບຮອງເອົາບົດລາຍງານ

ຂອງລັດຖະບານ ກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມແຫ່ງຊາດ; ແຜນງົບປະມານແຫ່ງລັດ; ແຜນພັດທະນາພະລັງງານໄຟຟ້າແລະ ບົດລາຍງານລັດຖະບານກ່ຽວກັບວິໄສທັດ 20 ປີ, ຍຸດທະສາດ 10 ປີ ແລະ ແຜນພັດທະນາເສດຖະກິດດິຈິຕອນແຫ່ງຊາດ 5 ປີ; ຜົນການກວດສອບບົດສະຫລຸບຂາດຕົວງົບປະມານແຫ່ງລັດ; ບົດສະຫລຸບການເຄື່ອນໄຫວວຽກງານປະຈຳປີ 2021 ແລະ ທິດທາງແຜນການປະຈຳປີ 2022 ຂອງອົງການກວດສອບແຫ່ງລັດ; ບົດລາຍງານຂອງສານປະຊາຊົນສູງສຸດ, ອົງການໄອຍະການສູງສຸດ; ການແຕ່ງຕັ້ງສະມາຊິກສະພາຜູ້ພິພາກສາຂອງສານປະຊາຊົນສູງສຸດ ແລະ ການຈັດຕັ້ງປະຕິບັດແຜນລັດຖະກອນ, ທະຫານ, ຕຳຫລວດ ເຂົ້າຮ່ວມທັງໝົດ 444 ຄົນ ຍິງ 160 ຄົນ.

ພ້ອມນັ້ນ, ຍັງໄດ້ເຜີຍແຜ່ເນື້ອໃນຈິດໃຈຜົນສຳເລັດກອງປະຊຸມສະໄໝສາມັນເທື່ອທີ 2 ຂອງ ສພຂ ທີ່ກອງປະຊຸມສຳເລັດກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX ແລະ ສພຂ ຫົວພັນ ຊຸດທີ II ເປັນຕົ້ນແມ່ນມະຕິວ່າດ້ວຍການຮັບຮອງເອົາບົດລາຍງານ

ປີ 2022 ຂອງແຂວງຫົວພັນ, ບົດລາຍງານການເຄື່ອນໄຫວວຽກງານຂອງອົງການກວດສອບປະຈຳພາກເໜືອ ປະຈຳປີ 2021 ແລະ ທິດທາງແຜນການ ປະຈຳປີ 2022, ບົດລາຍງານຜົນການກວດສອບ ບົດສະຫລຸບຂາດຕົວການຈັດຕັ້ງປະຕິບັດແຜນງົບປະມານຂອງແຂວງຫົວພັນ ປີ 2020 ແລະ ເອກະສານລາຍງານການເງິນຂອງລັດວິສາຫະກິດນ້ຳປະປາ ແຂວງຫົວພັນ ປະຈຳປີ 2020, ບົດລາຍງານຂອງອົງການກວດກາລັດ ກ່ຽວກັບການກວດກາຕາມຜົນຂອງການກວດສອບຂອງແຂວງຫົວພັນ, ຈັດຕັ້ງປະຕິບັດວຽກງານ ປະຈຳປີ 2021 ແລະ ທິດທາງແຜນການ ປີ 2022 ຂອງອົງການໄອຍະການປະຊາຊົນ ແລະ ສານປະຊາຊົນແຂວງຫົວພັນ ແລະ ບົດລາຍງານ ກ່ຽວກັບການຈັດຕັ້ງປະຕິບັດການເຄື່ອນໄຫວວຽກງານຂອງ ສພຂ ຫົວພັນ ປະຈຳປີ 2021 ແລະ ທິດທາງແຜນການ ປີ 2022 ລາຍງານຕໍ່ພະນັກງານ-ລັດຖະກອນ, ທະຫານ, ຕຳຫລວດໃຫ້ຮັບຮູ້ ແລະ ເຂົ້າໃຈຕໍ່ຜົນສຳເລັດຂອງສອງກອງປະຊຸມທີ່ໄດ້ຮັບຮອງໄປແລ້ວນັ້ນ ພ້ອມກັນນຳໄປຈັດຕັ້ງປະຕິບັດໃຫ້ປາກົດຜົນເປັນຈິງ. (ສພຂ ຫົວພັນ)



ຕ່ຳຈາກນ້ຳ 4...

ຊວງແຮງງານ ແລະ ສະຫວັດດີການສັງຄົມ ພ້ອມດ້ວຍຄະນະໄດ້ມອບເຄື່ອງອຸປະໂພກປະເພດເຄື່ອງນຸ່ງຫົ່ມ ຈຳນວນ 50 ແກ້ດ ແລະ ອຸປະກອນ ໂທລະໂຄງ ຈຳນວນ 4 ຊຸດ ລວມມູນຄ່າທັງໝົດ 90 ລ້ານກວ່າກີບ ມອບໃຫ້ ສພຂ ສາລະວັນ ເຊິ່ງກ່າວ

ຮັບໂດຍທ່ານ ສີເຮັງ ຫອມສິມ ບັດ ປະທານ ສພຂ ສາລະວັນ, ມີຄະນະປະຈຳ ສພຂ ພ້ອມດ້ວຍສະມາຊິກສະພາປະຊາຊົນແຂວງ, ຄະນະເລຂາທິການ ເຂົ້າຮ່ວມເປັນສັກຂີພິຍານ.

ເຄື່ອງຈຳນວນດັ່ງກ່າວ, ສພຂ ສາລະວັນ ຈະນຳໄປມອບຕໍ່ໃຫ້ພໍ່ແມ່ປະຊາຊົນທີ່ທຸກຍາກຂາດເຂີນເຂດຫ່າງໄກສອກຫລີກໃນໂອກາດທີ່ ສສຊ, ສສຂ ທີ່

ຈະເຄື່ອນໄຫວພົບປະຜູ້ມີສິດເລືອກຕັ້ງຂອງຕົນ ແລະ ໂຄສະນາເຜີຍແຜ່ຜົນສຳເລັດຂອງກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ ຊຸດທີ IX ແລະ ສພຂ ສາລະວັນ ຊຸດທີ II ຢູ່ບັນດາບ້ານ ກໍຄືຈຸດເຂດເລືອກຕັ້ງເມືອງຂອງຕົນ.

(ດີລຳພິນ ພິມມະຈັນ)



ສຸກສະບາຍຫາຍໄຮຄາ

ເນື່ອງຈາກແຕ່ລະຄົນມີຄວາມຕ້ອງການສານອາຫານທີ່ແຕກຕ່າງກັນ ຮ່າງກາຍຈຶ່ງມີສະພາບຂາດວິຕາມິນ ຫລື ບາງແຮ່ທາດທີ່ສຳຄັນໄປໂດຍບໍ່ຮູ້ຕົວ (Hidden Hunger) ອາດຈະເປັນຍ້ອນວິຖີຊີວິດທີ່ເລັ່ງດ່ວນ, ການກິນອາຫານທີ່ບໍ່ຫລາກຫລາຍ ຮ່າງກາຍຈຶ່ງໄດ້ຮັບສານອາຫານທີ່ບໍ່ພຽງພໍ ເຮັດໃຫ້ພົບກັບບັນຫາການຂາດສານອາຫານ; ການກິນອາຫານເສີມຈຶ່ງກາຍເປັນທີ່ນິຍົມຫລາຍຂຶ້ນໃນປັດຈຸບັນ ແຕ່ພວກເຮົາຈະຮູ້ໄດ້ແນວໃດວ່າອາຫານເສີມທີ່ກິນເໝາະກັບພວກເຮົາແລ້ວບໍ່? ເພາະແຕ່ລະຄົນມີຄວາມຕ້ອງການດ້ານໂພຊະນາການທີ່ແຕກຕ່າງກັນ ຈະບໍ່ດີກວ່າບໍ່ຖ້າຮູ້ວ່າຮ່າງກາຍຂາດວິຕາມິນຫລື ແຮ່ທາດຊະນິດໃດ? ເພື່ອຫລຸດຜ່ອນອັນຕະລາຍຈາກການໄດ້ຮັບເກີນຂະໜາດ ຫລື ບໍ່ເໝາະສົມ; ໃນຄໍລຳສຸກສະບາຍຫາຍໄຮຄາສະບັບນີ້ ເຮົາມີວິຕາມິນທີ່ຈຳເປັນສຳລັບແຕ່ລະກຸ່ມອາຍຸມານຳສະເໜີໃຫ້ແກ່ບັນທຳນໄດ້ຮັບຮູ້ນຳກັນ

- ອາຍຸຕຳກວ່າ 20 ປີ ເປັນໄລຍະທີ່ຮ່າງກາຍຈະເລີນເຕີບໂຕ ດັ່ງນັ້ນ, ຈຶ່ງຕ້ອງການສານອາຫານທີ່ຊ່ວຍ

ວິຕາມິນທີ່ຈຳເປັນສຳລັບແຕ່ລະຊ່ວງອາຍຸ

ໂດຍ: ສາວແວ່ນ



ໃນການເສີມສ້າງ ເຊັ່ນ: ແຄວຊຽມ ເພື່ອຊ່ວຍເສີມສ້າງມວນກະດູກ, ທາດເຫລັກ ຊ່ວຍສ້າງເມັດເລືອດແດງ ປ້ອງກັນພະຍາດເລືອດຈາງ, ໂອເມກ້າ 3 (Omega-3) ຊ່ວຍເສີມສ້າງສະມາທິ ແລະ ຄວາມຈິຈຳ.

- ອາຍຸລະຫວ່າງ 20-40 ປີ ຫລື ໄລຍະເຮັດວຽກ ເປັນໄລຍະທີ່ຈະ

ມີຄວາມອິດເໝືອນຈາກການເຮັດວຽກຄວນກິນວິຕາມິນທີ່ຊ່ວຍເພີ່ມພະລັງງານ, ບຳລຸງລະບົບປະສາດ, ເສີມສ້າງລະບົບພູມຕ້ານທານ ເຊັ່ນ: ວິຕາມິນບີລວມ, ວິຕາມິນຊີ, ໂຄເອັນຄີວເຫັນ (coenzyme Q10).

- ອາຍຸ 40 ປີຂຶ້ນໄປ ເປັນໄລຍະທີ່ການເຮັດວຽກຂອງຮ່າງກາຍເລີ່ມ

ຫລຸດລົງ ຫລື ເສື່ອມລົງ, ກະດູກເລີ່ມບາງລົງ, ຜິວໜັງເລີ່ມຫຽວແຫ້ງ, ການເຮັດວຽກຂອງອະໄວຍະວະຕ່າງໆເລີ່ມບໍ່ດີຄືເກົ່າ ຈຶ່ງຕ້ອງການສານອາຫານເພີ່ມຂຶ້ນ ເຊັ່ນ: ວິຕາມິນບີລວມ, ວິຕາມິນຊີ, ວິຕາມິນດີ, ທາດແຄວຊຽມ, ໂຄເອັນຄີວເຫັນ (coenzyme Q10).

ຂໍ້ມູນຈາກ: www.sanook.com



ທັກທາຍ ລະບາຍ # ສຽມຫ້ຽນ

(ເລື່ອງເບົາ ເວົ້າແບບກັນແອງ ບໍ່ເຄັ່ງໝັກ)

* ກ້າດເຂົ້າສູ່ປີທີ່ສາມທີ່ພະຍາດໂຄວິດ-19 ໄດ້ນຳເອົາຜົນກະທົບມາສູ່ໂລກາ ເກືອບສາມປີຜ່ານມາ ຊາວໂລກອາດຜະຫວາ ເພາະໂຄວິດນາໄຕຮ້າຍ ມັນທຳລາຍສູນສິ້ນ ຊີວິດຄວາມເປັນຢູ່ ທັດທະນິດລັງແຮງ ພໍ່ແມ່ຊາດລູກນ້ອຍ ສັງຄົມນັ້ນປ່ຽນໄປ ນັ້ນນາ!

* ຕາມຂ່າວໜັງສືພິມເສດຖະກິດ-ການຄ້າ ໃຫ້ຮູ້ວ່າ: ເດືອນມີນາປີລະມີການເປີດໃຫ້ບໍລິການລົດໄຟຂະບວນທຳມະດາ ລາຄາປະຢັດ ເຊິ່ງຫລຸດຈາກຄາລາໃນປັດຈຸບັນ 30 ເປີເຊັນ ເຫັນຊ່າວແລ້ວຍັກຍ້ອງ ຮຽງຮ່ວມຍິນດີ ນຳເດີ! ເປັນວິທີການປະຢັດ ເພື່ອປະຊາຜູ້ຊົມໃຊ້ທີ່ບໍ່ຄິດເຮັດຕາມແຜນການວາງອອກ ຢ່າໃຫ້ຄອງນັ່ງເກີ້ ເລັ່ງເລື້ອຍລ່າຍແລ້ວລົມ ນັ້ນນາ!

* ສອງສາມວັນຜ່ານມາ ທ້ວນະພານິດຄົ້ນພ້ອມທັງມີຜົນຕົກ ແລະ ອາກາດເຢັນ ເຮັດໃຫ້ຫລາຍແຂດແຂວງອຸນຫະພູມຕ່ຳລົງ 5-6 ອົງສາ ໂດຍສະເພາະແຂດພາກເໜືອ ເມື່ອອາກາດໂດຍພື້ນຖານທີ່ໜາວເຢັນຢູ່ແລ້ວ ກໍ່ຍິ່ງເພີ່ມຄວາມໜາວ-ເຢັນເຂົ້າຕື່ມອີກລັກໄຊ້ ເປັນແນວໃດພີ່ນ້ອງ ບັນດາເຜົ່າຫລາຍແຂວງ ຍັງຢູ່ຄົນແຮງ ສ່ວງສະບາຍເບົາເນື້ອ ດັງພາກເໜືອ-ກາງ-ໃຕ້ ອຸນຫະພູມແປປ່ຽນ ໄປດຣັກສາສຸຂະພາບດ້ວຍ ເພາະເພພ້ອມສ່ວນບໍ່ຄົນ ຍາກໃດ!

ຊອບຍັມ

ທັດທະນະ

ເລື່ອງ: ຂໍ້ແຕກ

ຮີ່ຕະຫລາດແຫ່ງໜຶ່ງ ຢູ່ຊັບຊາຍເຄື່ອງປະດັບ ຕູ້ຊຽວກຳລັງຂຶ້ນຊອກຊື້ແຫວນຄຳລົງເພັດຢູ່ ທັນໄດ້ນັ້ນຜູ້ກຳຫລຽວໄປເຫັນແຫວນລົງໜຶ່ງຮຸ່ງໜຸ່ງ ຈຶ່ງຮັບກັ້ນລົງເບິ່ງລົບລົມວ່າກຳລັງປອດຕົດຢູ່ ລົບຕົດອອກມາ ແບັດ.....! ຕູ້ຊຽວອາຍເລີ່ງຫລຽວຊ້າຍຫລຽວຊອກ ແຕ່ບໍ່ມີໃຜຢາກກາຍມາບໍລິເວນນັ້ນ ມີພຽງເຈົ້າຂອງຮ້ານຂຶ້ນຍື່ນຢູ່ຕໍ່ໜ້າ ດ້ວຍຄວາມອາຍ ລາວຈຶ່ງຖາມໄປວ່າ:

“ແຫວນລົງນີ້ລາຄາເທົ່າໃດ?”

ເຈົ້າຂອງຮ້ານຕອບວ່າ:

“ເຈົ້າເຫັນພຽງຄວາມງາມເຈົ້າຍັງຄິດແຕກ ຄົນຮູ້ລາຄາເຈົ້າຊື້ບໍ່ຮູ້ແຕກ ທັນບໍ່!!!”



ຄະຕິເຕືອນໃຈ

ດວກຫຍ້າ

ເມື່ອໃດທີ່ນ້ອມໃຜລົງຕ່ຳ
ຄຸນນະທຳຢຶ່ງສູງຂຶ້ນ



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ ເລກທີ 75 /ສພຊ
ນະຄອນຫຼວງວຽງຈັນ, ວັນທີ 26 ທັນວາ 2019

ກົດໝາຍ
ວ່າດ້ວຍການຝຶ້ນຟູ ແລະ ການລົ້ມລະລາຍ
ຂອງວິສາຫະກິດ (ສະບັບປັບປຸງ)

ພາກທີ I
ບົດບັນຍັດທົ່ວໄປ

ມາດຕາ 1 (ປັບປຸງ) ຈຸດປະສົງ

ກົດໝາຍສະບັບນີ້ ກຳນົດຫຼັກການ, ລະບຽບການ ແລະ ມາດຕະການ ກ່ຽວກັບການຝຶ້ນຟູ ແລະ ການລົ້ມລະລາຍ ຂອງວິສາຫະກິດ ເພື່ອແກ້ໄຂວິສາຫະກິດທີ່ຢູ່ໃນສະພາວະລົ້ມລະລາຍ ຫຼື ໃກ້ຈະຢູ່ໃນສະພາ ວະລົ້ມລະລາຍ ໃຫ້ມີຄວາມເປັນເອກະພາບ, ຖືກຕ້ອງ ແລະ ວ່ອງໄວ, ຮັບປະກັນປົກປ້ອງຜົນປະໂຫຍດ ອັນຊອບທຳຂອງເຈົ້າໜີ້, ວິສາຫະກິດລູກໜີ້ ແລະ ບຸກຄົນອື່ນທີ່ກ່ຽວຂ້ອງ, ສ້າງຄວາມເຊື່ອໝັ້ນແກ່ລະບົບສິນເຊື້ອ ແນໃສ່ຮັກສາຄວາມໝັ້ນຄົງຂອງລະບົບເສດຖະກິດ, ສ້າງເງື່ອນໄຂແກ່ການດຳເນີນທຸລະກິດ ແລະ ການລົງທຶນ, ປະກອບສ່ວນເຂົ້າໃນການພັດທະນາເສດຖະກິດ-ສັງຄົມຂອງຊາດ.

ມາດຕາ 2 (ໃໝ່) ການຝຶ້ນຟູ ແລະ ການລົ້ມລະລາຍຂອງວິສາຫະກິດ

ການຝຶ້ນຟູວິສາຫະກິດ ແມ່ນການແກ້ໄຂວິສາຫະກິດທີ່ກຳລັງປະສົບຄວາມຫຍຸ້ງຍາກທາງດ້ານການເງິນ ຊຶ່ງບໍ່ສາມາດຊຳລະໜີ້ສິນ ໂດຍມີການຮ້ອງຂໍຂອງວິສາຫະກິດລູກໜີ້ ເພື່ອໃຫ້ໂອກາດສືບຕໍ່ດຳເນີນທຸລະກິດຂອງຕົນ ຕາມການຕົກລົງຂອງກອງປະຊຸມເຈົ້າໜີ້ ຊຶ່ງສາມໄດ້ຮັບຮອງເອົາ.

ການລົ້ມລະລາຍຂອງວິສາຫະກິດ ແມ່ນການແກ້ໄຂວິສາຫະກິດທີ່ກຳລັງປະສົບຄວາມຫຍຸ້ງຍາກທາງດ້ານການເງິນ ຊຶ່ງບໍ່ສາມາດຊຳລະໜີ້ສິນ ເມື່ອເຖິງກຳນົດເວລາ ໂດຍມີການຮ້ອງຂໍຂອງວິສາຫະກິດ ຫຼື ຮ້ອງຟ້ອງຂອງເຈົ້າໜີ້ ເພື່ອໃຫ້ສານຕັດສິນລົ້ມລະລາຍ.

ມາດຕາ 3 (ໃໝ່) ການອະທິບາຍຄຳສັບ

ຄຳສັບທີ່ນຳໃຊ້ໃນກົດໝາຍສະບັບນີ້ ມີຄວາມໝາຍ ດັ່ງນີ້:

- ວິສາຫະກິດ ໝາຍເຖິງ ວິສາຫະກິດສ່ວນບຸກຄົນ, ວິສາຫະກິດຮຸ້ນສ່ວນ, ບໍລິສັດຈຳກັດ, ບໍ ລິສັດມະຫາຊົນ ແລະ ວິສາຫະກິດຂອງລັດ ລວມທັງສະຫະກອນ ທີ່ສ້າງຕັ້ງຂຶ້ນຢ່າງຖືກຕ້ອງຕາມກົດໝາຍ;
- ວິສາຫະກິດຂະໜາດນ້ອຍ ໝາຍເຖິງ ຫົວໜ່ວຍທຸລະກິດທີ່ໄດ້ຂຶ້ນທະບຽນ ຊຶ່ງໄດ້ຈັດແບ່ງຕາມຂະແໜງທຸລະກິດ ໂດຍມີຈຳນວນແຮງງານ, ມູນຄ່າຊັບສິນ ຫຼື ລາຍຮັບທຸລະກິດປະຈຳປີ ຕາມທີ່ໄດ້ກຳນົດໄວ້ໃນລະບຽບການ;
- ຈຸນລະວິສາຫະກິດ ໝາຍເຖິງ ວິສາຫະກິດຂະໜາດນ້ອຍສຸດຂອງຂະແໜງການຜະລິດ, ການຄ້າ ແລະ ການບໍລິການ ໂດຍມີແຮງງານ, ມູນຄ່າຊັບສິນ ຫຼື ລາຍຮັບທຸລະກິດປະຈຳປີ ຕາມທີ່ໄດ້ກຳນົດໄວ້ໃນລະບຽບການ;
- ວິສາຫະກິດທີ່ຢູ່ໃນສະພາວະລົ້ມລະລາຍ ໝາຍເຖິງ ວິສາຫະກິດທີ່ກຳລັງປະສົບຄວາມຫຍຸ້ງ ຍາກທາງດ້ານການເງິນ ຊຶ່ງບໍ່ສາມາດຊຳລະໜີ້ສິນຂອງຕົນ ເມື່ອເຖິງກຳນົດເວລາ;
- ວິສາຫະກິດທີ່ໃກ້ຈະຢູ່ໃນສະພາວະລົ້ມລະລາຍ ໝາຍເຖິງ ວິສາຫະກິດທີ່ຍັງບໍ່ທັນຢູ່ໃນສະ ພາວະລົ້ມລະລາຍ ແຕ່ວິສາຫະກິດດັ່ງກ່າວ ຮູ້ວ່າຕົນມີຄວາມຫຍຸ້ງຍາກທາງດ້ານການເງິນ ຈະບໍ່ສາມາດໃຊ້ແທນໜີ້ສິນ ແລະ ຈະຢູ່ໃນສະພາວະລົ້ມລະລາຍໃນອະນາຄົດອັນໃກ້;
- ວິສາຫະກິດລູກໜີ້ ໝາຍເຖິງ ວິສາຫະກິດ ທີ່ຖືກຮ້ອງຟ້ອງ ຫຼື ຮ້ອງຂໍດ້ວຍຕົນເອງ ໃຫ້ສານຟ້າຈາລະນາການຝຶ້ນຟູ ຫຼື ການລົ້ມລະລາຍ;
- ລູກໜີ້ ໝາຍເຖິງ ບຸກຄົນ, ນິຕິບຸກຄົນ ຫຼື ການຈັດຕັ້ງ ມີຜົນທະຊຳລະໜີ້ດ້ວຍ ເງິນ, ຊັບສິ່ງຂອງ ຫຼື ຜົນທະອື່ນ ໃຫ້ແກ່ເຈົ້າໜີ້;
- ເຈົ້າໜີ້ ໝາຍເຖິງ ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ມີສິດທວງໃຫ້ລູກໜີ້ ຊຳລະໜີ້ ຫຼື ປະຕິບັດຜົນທະອື່ນໃດໜຶ່ງ. ເຈົ້າໜີ້ ປະກອບດ້ວຍເຈົ້າໜີ້ທີ່ມີການຄ້າປະກັນ ແລະ ເຈົ້າໜີ້ທີ່ບໍ່ມີການຄ້າປະກັນ;
- ເຈົ້າໜີ້ທີ່ມີການຄ້າປະກັນ ໝາຍເຖິງ ຜູ້ທີ່ມີສິດທວງ ຊຶ່ງສິດທວງດັ່ງກ່າວ ໄດ້ຮັບການຄ້າປະກັນການໃຊ້ແທນໜີ້ສິນ ດ້ວຍຫຼັກຊັບຄ້າປະກັນ ຫຼື ຄ້າປະກັນດ້ວຍຮູບການອື່ນ;
- ເຈົ້າໜີ້ທີ່ບໍ່ມີການຄ້າປະກັນ ໝາຍເຖິງ ຜູ້ທີ່ມີສິດທວງ ແຕ່ສິດທວງດັ່ງກ່າວ ບໍ່ໄດ້ຮັບການ ຄ້າປະກັນການຊຳລະໜີ້;
- ໜັງສືຊື້ແຈງຊັບສິນ ແລະ ໜີ້ສິນ ໝາຍເຖິງ ເອກະສານທີ່ວິສາ

ຫະກິດລູກໜີ້ ສ້າງຂຶ້ນໃນເວລາມີການຮ້ອງຟ້ອງ ຫຼື ຮ້ອງຂໍໃຫ້ສານຟ້າຈາລະນາການຝຶ້ນຟູ ຫຼື ການລົ້ມລະລາຍຂອງວິສາຫະກິດ ເພື່ອອະທິບາຍ, ຊື້ແຈງກ່ຽວກັບສະພາບການດຳເນີນທຸລະກິດ, ຊັບສິນ ແລະ ໜີ້ສິນຂອງວິສາຫະກິດຕົນ;

12. ສິດທວງ ໝາຍເຖິງ ສິດຂອງຝ່າຍໜຶ່ງ ຊຶ່ງຮຽກຮ້ອງໃຫ້ອີກຝ່າຍໜຶ່ງ ປະຕິບັດຜົນທະຂອງຕົນ ຕາມສັນຍາ ຫຼື ກົດໝາຍ;

13. ການຄອບຄອງໂດຍວິສາຫະກິດລູກໜີ້ (Debtor in Possession-DIP) ໝາຍເຖິງ ວິສາຫະກິດລູກໜີ້ ທີ່ສືບຕໍ່ບໍລິຫານວິສາຫະກິດຂອງຕົນ ຕາມການອະນຸຍາດຂອງສານ ບົນຜົນຖານການເຫັນດີຂອງກອງປະຊຸມເຈົ້າໜີ້ ແຕ່ຢູ່ພາຍໃຕ້ການຄວບຄຸມ ແລະ ຄຸ້ມຄອງຂອງຜູ້ຄວບຄຸມຊັບສິນ;

14. ການລົ້ມລະລາຍຂ້າມແດນ ໝາຍເຖິງ ການດຳເນີນຄະດີລົ້ມລະລາຍຕໍ່ວິສາຫະກິດຢູ່ປະ ເທດໜຶ່ງ ແຕ່ວິສາຫະກິດດັ່ງກ່າວ ມີການດຳເນີນທຸລະກິດ ຫຼື ຊັບສິນຢູ່ປະເທດອື່ນ;

15. ຜູ້ບໍລິຫານ ໝາຍເຖິງ ຄະນະອຳນວຍການ ແລະ/ຫຼື ຜູ້ຈັດການຂອງວິສາຫະກິດລູກໜີ້;

16. ພາກສ່ວນທີ່ກ່ຽວຂ້ອງ ໝາຍເຖິງ ເຈົ້າໜີ້, ວິສາຫະກິດລູກໜີ້, ຜູ້ຄວບຄຸມຊັບສິນ ແລະ ອົງການຈັດຕັ້ງຂອງລັດທີ່ກ່ຽວຂ້ອງກັບການຝຶ້ນຟູ ຫຼື ລົ້ມລະລາຍຂອງວິສາຫະກິດ.

ມາດຕາ 4 (ໃໝ່) ນະໂຍບາຍຂອງລັດກ່ຽວກັບການຝຶ້ນຟູ ແລະ ການລົ້ມລະລາຍຂອງວິສາຫະກິດ

ລັດ ຊຸກຍູ້ ແລະ ສົ່ງເສີມ ການແກ້ໄຂວິສາຫະກິດທີ່ຢູ່ໃນສະພາວະລົ້ມລະລາຍ ຫຼື ໃກ້ຈະຢູ່ໃນສະ ພາວະລົ້ມລະລາຍ ດ້ວຍການສ້າງກົນໄກ ແລະ ອຳນວຍຄວາມສະດວກ ໃຫ້ວິສາຫະກິດດັ່ງກ່າວ ສາມາດຝຶ້ນຟູ ຫຼື ລົ້ມລະລາຍ ຖືກຕ້ອງຕາມກົດໝາຍ ແລະ ມີປະສິດທິພາບ.

ລັດ ເອົາໃຈໃສ່ ປົກປ້ອງສິດ ແລະ ຜົນປະໂຫຍດອັນຊອບທຳຂອງ ເຈົ້າໜີ້, ວິສາຫະກິດລູກໜີ້, ຜົນປະໂຫຍດຂອງລັດ ແລະ ບຸກຄົນອື່ນ ທີ່ກ່ຽວຂ້ອງໃນການຝຶ້ນຟູ ຫຼື ລົ້ມລະລາຍຂອງວິສາຫະກິດ.

ມາດຕາ 5 (ໃໝ່) ຫຼັກການກ່ຽວກັບການຝຶ້ນຟູ ແລະ ການລົ້ມລະລາຍຂອງວິສາຫະກິດ

ການຝຶ້ນຟູ ແລະ ການລົ້ມລະລາຍຂອງວິສາຫະກິດ ໃຫ້ປະຕິບັດຕາມຫຼັກການ ດັ່ງນີ້:

- ນຳໃຊ້ການຝຶ້ນຟູ ຫຼື ການລົ້ມລະລາຍຂອງວິສາຫະກິດ ເປັນທາງເລືອກໃນການແກ້ໄຂ;
- ຮັບປະກັນການປະຕິບັດຕໍ່ເຈົ້າໜີ້ ຢ່າງເປັນທຳ ແລະ ໄດ້ຮັບການໃຊ້ແທນໜີ້ສິນ ຕາມກົດໝາຍ;
- ກວດກາ ແລະ ຄວບຄຸມຊັບສິນຂອງວິສາຫະກິດລູກໜີ້ ຢ່າງຖືກຕ້ອງ ແລະ ຄົບຖ້ວນ ຕາມກົດໝາຍ ພ້ອມທັງຮັບປະກັນການປະມຸນຂາຍ ແລະ ໂອນຊັບສິນ ຕາມມູນຄ່າຕະຫຼາດ ໃນແຕ່ລະໄລຍະ;
- ຮັບປະກັນຄວາມໂປ່ງໃສ, ຍຸຕິທຳ, ຖືກຕ້ອງຕາມກົດໝາຍ, ວ່ອງໄວ ແລະ ມີປະສິດທິຜົນ;
- ຮັບປະກັນການເຂົ້າຮ່ວມຂອງທຸກພາກສ່ວນທີ່ກ່ຽວຂ້ອງ ແລະ ເປີດເຜີຍຕໍ່ສາທາລະນະ, ຍົກເວັ້ນຂໍ້ມູນທີ່ເປັນຄວາມລັບ.

ມາດຕາ 6 (ປັບປຸງ) ຂອບເຂດການນຳໃຊ້ກົດໝາຍ

ກົດໝາຍສະບັບນີ້ ນຳໃຊ້ສຳລັບ ວິສາຫະກິດທີ່ຢູ່ໃນສະພາວະລົ້ມລະລາຍ ຫຼື ໃກ້ຈະຢູ່ໃນສະພາ ວະລົ້ມລະລາຍ ທີ່ສ້າງຕັ້ງຂຶ້ນຢ່າງຖືກຕ້ອງຕາມກົດໝາຍຢູ່ ສປປລາວ ແລະ ຊັບສິນຂອງວິສາຫະກິດດັ່ງກ່າວ ທີ່ຢູ່ພາຍໃນ ຫຼື ຕ່າງປະເທດ ລວມທັງ ບຸກຄົນ, ນິຕິບຸກຄົນ ຫຼື ການຈັດຕັ້ງ ທັງພາຍໃນ ແລະ ຕ່າງປະເທດ ທີ່ກ່ຽວຂ້ອງກັບການຝຶ້ນຟູ ຫຼື ການລົ້ມລະລາຍຂອງວິສາຫະກິດຢູ່ ສປປລາວ.

ກົດໝາຍສະບັບນີ້ ບໍ່ນຳໃຊ້ສຳລັບການຝຶ້ນຟູ ຫຼື ການລົ້ມລະລາຍຂອງທະນາຄານທຸລະກິດ, ສະຖາບັນການເງິນຈຸລະພາກ ທີ່ຮັບເງິນຝາກ ແລະ ບໍລິສັດປະກັນໄພ.

ມາດຕາ 7 (ໃໝ່) ການຮ່ວມມືສາກົນ

ລັດ ສົ່ງເສີມການພົວພັນ, ຮ່ວມມືກັບ ຕ່າງປະເທດ, ພາກພື້ນ ແລະ ສາກົນ ກ່ຽວກັບການຝຶ້ນຟູ ແລະ ການລົ້ມລະລາຍ ຂອງວິສາຫະກິດ ດ້ວຍການແລກປ່ຽນບົດຮຽນ, ຂໍ້ມູນ ຂ່າວສານ, ເຕັກນິກ, ເຕັກໂນໂລຊີ, ການພັດທະນາບຸກຄະລາກອນ ລວມທັງການດຳເນີນການລົ້ມລະລາຍຂ້າມແດນ ເພື່ອພັດທະນາວຽກງານດັ່ງກ່າວ ໃຫ້ທັນສະໄໝ, ມີປະສິດທິພາບ ແລະ ປະຕິບັດສິນທິສັນຍາ ແລະ ສັນຍາສາກົນ ທີ່ ສປປ ລາວ ເປັນພາຄີ.

ພາກທີ II

ການຮ້ອງຂໍຝຶ້ນຟູ, ການຮ້ອງຂໍ ຫຼື ຮ້ອງຟ້ອງລົ້ມລະລາຍ

ມາດຕາ 8 (ປັບປຸງ) ຜູ້ມີສິດຮ້ອງຂໍຝຶ້ນຟູ ຫຼື ລົ້ມລະລາຍ

ຜູ້ມີສິດຮ້ອງຂໍ ໃຫ້ສານຟ້າຈາລະນາການຝຶ້ນຟູ ຫຼື ການລົ້ມລະລາຍຂອງວິສາຫະກິດ ມີ ດັ່ງນີ້:

- ວິສາຫະກິດ ທີ່ຢູ່ໃນສະພາວະລົ້ມລະລາຍ ຫຼື ໃກ້ຈະຢູ່ໃນພາວະລົ້ມລະລາຍ;
- ຂາຮຸ້ນ ຫຼື ຜູ້ຖືຮຸ້ນ ຂອງວິສາຫະກິດທີ່ຢູ່ໃນສະພາວະລົ້ມລະລາຍ ຫຼື ໃກ້ຈະຢູ່ໃນສະພາວະລົ້ມລະລາຍ ທີ່ຕາງໜ້າໃຫ້ຢ່າງໜ້ອຍ ຊາວສ່ວນຮ້ອຍ ຂອງຮຸ້ນທີ່ມີສິດລົງຄະແນນສຽງທັງໝົດ ໃນກໍລະນີວິສາຫະກິດນັ້ນ ບໍ່ຮ້ອງຂໍຝຶ້ນຟູ ຫຼື ລົ້ມລະລາຍ;
- ສະມາຊິກສະຫະກອນ ຕາງໜ້າໃຫ້ຢ່າງໜ້ອຍ ໜຶ່ງສ່ວນຫ້າ ຂອງສະມາຊິກທັງໝົດ ໃນກໍ ລະນີສະຫະກອນ ມີຄວາມຫຍຸ້ງຍາກທາງດ້ານການເງິນ ແລະ ບໍ່ສາມາດຊຳລະໜີ້ສິນ.

ວິສາຫະກິດທີ່ຖືກຮ້ອງຟ້ອງໃຫ້ລົ້ມລະລາຍ ຕາມທີ່ໄດ້ກຳນົດໄວ້ໃນມາດຕາ 10 ຂອງກົດໝາຍສະບັບນີ້ ກໍສາມາດຮ້ອງຂໍໃຫ້ສານຟ້າຈາລະນາການຝຶ້ນຟູວິສາຫະກິດ ໃນເວລາມີການແກ້ຟ້ອງ. ໃນກໍລະນີວິສາຫະກິດທີ່ຖືກຮ້ອງຟ້ອງນັ້ນ ເປັນວິສາຫະກິດຂະໜາດນ້ອຍ ແລະ ຈຸນລະວິສາຫະກິດ ກໍສາມາດຮ້ອງຂໍການຝຶ້ນຟູ ຕາມທີ່ໄດ້ກຳນົດໄວ້ໃນພາກທີ VI ຂອງກົດໝາຍສະບັບນີ້.

ມາດຕາ 9 (ປັບປຸງ) ສຳນວນຄຳຮ້ອງຂໍຝຶ້ນຟູ ຫຼື ລົ້ມລະລາຍ

ສຳນວນຄຳຮ້ອງຂໍຝຶ້ນຟູ ຫຼື ລົ້ມລະລາຍ ປະກອບດ້ວຍ:

- ຄຳຮ້ອງຂໍ ຕາມແບບຟົມທີ່ສານກຳນົດ;
- ບົດບັນທຶກ ຫຼື ມະຕິຂອງຂາຮຸ້ນ ຫຼື ກອງປະຊຸມຜູ້ຖືຮຸ້ນ ໃຫ້ຮ້ອງຂໍຝຶ້ນຟູ ຫຼື ລົ້ມລະລາຍຂອງວິສາຫະກິດ ຍົກເວັ້ນວິສາຫະກິດສ່ວນບຸກຄົນ, ບໍລິສັດຈຳກັດຜູ້ດຽວ ແລະ ການຮ້ອງຂໍຂອງຂາຮຸ້ນ ຫຼື ຜູ້ຖືຮຸ້ນ ຕາມທີ່ໄດ້ກຳນົດໄວ້ໃນມາດຕາ 8 ຂໍ້ 2 ຂອງກົດໝາຍສະບັບນີ້;
- ໜັງສືຊື້ແຈງຊັບສິນ ແລະ ໜີ້ສິນ ຊຶ່ງມີເນື້ອໃນຕົ້ນຕໍ ດັ່ງນີ້:
 - ຊື່, ທີ່ຢູ່ ແລະ ເບີໂທລະສັບ ຂອງວິສາຫະກິດລູກໜີ້;
 - ບັນຊີຊັບສິນຂອງວິສາຫະກິດລູກໜີ້ ລວມທັງ ມູນຄ່າ ແລະ ທີ່ຕັ້ງຂອງຊັບສິນດັ່ງກ່າວ;
 - ບັນຊີເຈົ້າໜີ້ ລວມທັງ ຈຳນວນໜີ້ສິນ, ຊັບສິນທີ່ພົວພັນກັບການຄ້າປະກັນ ແລະ ຊື່, ທີ່ ຢູ່, ເບີໂທລະສັບ ຂອງເຈົ້າໜີ້ແຕ່ລະຄົນ;
 - ບັນຊີຜູ້ອອກແຮງງານ ແລະ ຈຳນວນໜີ້ຄ່າແຮງງານທີ່ຄ້າງຈ່າຍ;
 - ບັນຊີໜີ້ຕ້ອງຮັບຂອງວິສາຫະກິດລູກໜີ້ ລວມທັງ ຈຳນວນໜີ້ ແລະ ຊື່, ທີ່ຢູ່, ເບີໂທ ລະສັບ ຂອງລູກໜີ້ແຕ່ລະຄົນ;
- ເອກະສານລາຍງານການເງິນ ແລະ ບົດລາຍງານປະຈຳປີຂອງວິສາຫະກິດຕົນ ສອງປີ ຜ່ານມາ, ຖ້າວິສາຫະກິດເຄື່ອນໄຫວບໍ່ຮອດ ສອງປີ ກໍໃຫ້ລາຍງານນັບແຕ່ວັນເລີ່ມດຳເນີນທຸລະກິດ;
- ເອກະສານອື່ນ ທີ່ພົວພັນກັບການຮ້ອງຂໍ.

ມາດຕາ 10 (ປັບປຸງ) ຜູ້ມີສິດຮ້ອງຟ້ອງໃຫ້ວິສາຫະກິດລົ້ມລະລາຍ

ຜູ້ມີສິດຮ້ອງຟ້ອງ ໃຫ້ສານຟ້າຈາລະນາການລົ້ມລະລາຍຂອງວິສາຫະກິດ ມີ ດັ່ງນີ້:

- ເຈົ້າໜີ້ ຂອງວິສາຫະກິດທີ່ຢູ່ໃນສະພາວະລົ້ມລະລາຍ ທີ່ມີມູນຄ່າໜີ້ສິນຢ່າງໜ້ອຍ ສິບລ້ານກີບ ແລະ ໄດ້ທວງໃຫ້ວິສາຫະກິດລູກໜີ້ ຊຳລະໜີ້ສິນແລ້ວ ຢ່າງໜ້ອຍ ສາມຄັ້ງ ຊຶ່ງແຕ່ລະຄັ້ງຫ່າງກັນບໍ່ຫຼຸດ ຊາວວັນ ແລະ ວິສາຫະກິດລູກໜີ້ ກໍຮັບຮູ້ການທວງໜີ້ແລ້ວ ແຕ່ຫາກບໍ່ຊຳລະໜີ້ສິນ;
- ຜູ້ອອກແຮງງານ ຫຼື ສະຫະພັນກຳມະບານ ໃນກໍລະນີວິສາຫະກິດຢູ່ໃນສະພາວະລົ້ມລະ ລາຍ ບໍ່ຈ່າຍເງິນເດືອນ ແລະ/ຫຼື ຄ່າແຮງງານ ເປັນເວລາສາມເດືອນ ຕິດຕໍ່ກັນ.

ການຮ້ອງຟ້ອງ ທີ່ບໍ່ສອດຄ່ອງຕາມທີ່ໄດ້ກຳນົດໄວ້ໃນຂໍ້ 1 ແລະ ຂໍ້ 2

ອ່ານຕໍ່ສະບັບຫມ້າ...



ເຂົ້າໃຈຄຳສັບ
ກົດໝາຍ

ຄັດໂດຍ: ສ.ສາຍນ້ຳທາ

ກົດໝາຍວ່າດ້ວຍການໃຫ້ວັກຊີນກັນພະຍາດ

- ກັບນິລະໄພ ໝາຍເຖິງກັບເຈ້ຍແຂງສະເພາະ ທີ່ໃຊ້ບັນຈຸເຊີແຮງ ແລະ ເຂັມສັກຢາທີ່ໄດ້ຖືກນຳໃຊ້ແລ້ວ ເພື່ອບ້ອງກັນບໍ່ໃຫ້ເຂັມປັກຄົນ, ສັດ, ປີນເປື້ອນສິ່ງແວດລ້ອມ ແລະ ແຜ່ເຊື້ອພະຍາດ;
- ກຸ່ມເປົ້າໝາຍ ໝາຍເຖິງກຸ່ມຄົນ ທີ່ຢູ່ໃນເກນອາຍຸ ແລະ ກຸ່ມຄົນໃນເຂດທີ່ມີຄວາມສ່ຽງ ທີ່ກະຊວງສາທາລະນະສຸກ ໄດ້ກຳນົດໃນແຕ່ລະໄລຍະ ເຊິ່ງຈະຕ້ອງໄດ້ຮັບວັກຊີນກັນພະຍາດໃດໜຶ່ງສະເພາະ.

ອ່ານຕໍ່ສະບັບຫມ້າ



ເນປານ ຄັດຄ້ານການຊ່ວຍເຫລືອ ດ້ານໂຄງລ່າງ ຈາກສະຫະລັດອາເມລິກາ ທີ່ສະເໜີຕໍ່ລັດຖະສະພາ

ນາກ ເມືອງມະໂນ



ໃນວັນທີ 21 ກຸມພາ 2022 ໄດ້ມີການລາຍງານຂ່າວວ່າ: ຕໍາຫລວດໃນນະຄອນຫລວງກາດມັນດູ ປະເທດເນປານ ໄດ້ໃຊ້ແກ້ດນໍ້າຕາ ແລະ ປືນແຮງຕົນນໍ້າເຂົ້າສະລາຍກຸ່ມຜູ້ຊຸມນຸມປະທ້ວງຫລາຍຮ້ອຍຄົນ ທີ່ຄັດຄ້ານໂຄງການຊ່ວຍເຫລືອດ້ານພື້ນຖານໂຄງລ່າງຈາກສະຫະລັດອາເມລິກາ ທີ່ສະເໜີຕໍ່ລັດຖະສະພາເນປານ ເພື່ອໃຫ້ເຫັນດີໃນວັນທີ 20 ກຸມພາຜ່ານມາ ສິ່ງຜົນໃຫ້ຜູ້ປະທ້ວງທີ່ສ່ວນໃຫຍ່ແມ່ນກຸ່ມສະໜັບສະໜູນພັກຮ່ວມລັດຖະບານເນປານໄດ້ຮັບບາດເຈັບຈໍານວນໜຶ່ງ.

ໃນປີ 2017 ອົງການຊ່ວຍເຫລືອຂອງສະຫະລັດອາເມລິກາ ໄດ້ຕົກລົງໃຫ້ທຶນຊ່ວຍເຫລືອລ້າ 500

ລ້ານໂດລາ ສໍາລັບໂຄງການກໍ່ສ້າງສາຍສົ່ງໄຟຟ້າຄວາມຍາວ 300 ກິໂລແມັດ ລວມທັງການພັດທະນາເສັ້ນທາງ ເຊິ່ງລັດຖະບານເນປານ ຖະແຫລງວ່າ ແມ່ນເງິນຊ່ວຍເຫລືອລ້າ ແລະ ບໍ່ມີເງື່ອນໄຂໃດໆ ແຕ່ຝ່າຍຄ້ານເຫັນວ່າ ເປັນຂໍ້ຕົກລົງທີ່ລະເມີດກົດໝາຍແລະອະທິປະໄຕຂອງປະເທດ, ເປັນຄວາມປະມາດ ແລະ ລະເລີຍຂອງສະມາຊິກລັດຖະສະພາ.

ລັດຖະມົນຕີກະຊວງຄຸມມະນາຄົມ ແລະ ເຕັກໂນໂລຊີຂໍ້ມູນຂ່າວສານຂອງເນປານ ໄດ້ນໍາເອົາບັນຫານີ້ໄປຂໍການເຫັນດີຈາກລັດຖະສະພາດັ່ງກ່າວ ເພາະເຫັນວ່າເປັນໂຄງການທີ່ເປັນປະໂຫຍດຕໍ່ປະຊາຊົນຢ່າງໜ້ອຍ 24 ລ້ານຄົນໃນຈໍານວນປະຊາກອນ

30 ລ້ານຄົນຂອງປະເທດ.

ສະຖານທູດສະຫະລັດອາເມລິກາ ປະຈໍາເນປານ ຖະແຫລງວ່າ: ເງິນຊ່ວຍເຫລືອນີ້ແມ່ນເປັນຂອງຂວັນຈາກປະຊາຊົນອາເມລິກາ ເພື່ອຊ່ວຍສ້າງວຽກເຮັດງານທຳ, ພັດທະນາພື້ນຖານໂຄງລ່າງ ແລະ ຄຸນນະພາບຊີວິດຂອງປະຊາຊົນເນປານ ທັງເປັນໄປຕາມການຮ້ອງຂໍຂອງລັດຖະບານເນປານເພື່ອຫວັງທີ່ຈະຫລຸດຜ່ອນຄວາມທຸກຍາກ ແລະ ການສ້າງເສດຖະກິດໃຫ້ຂະຫຍາຍຕົວ, ການຕັດສິນໃຈວ່າຈະໄດ້ຮັບການຊ່ວຍເຫລືອ ຫລືບໍ່ ຈຶ່ງຂຶ້ນກັບລັດຖະບານເນປານ.

ແຫລ່ງຂ່າວ:

www.bangkokbiznews.com



ອຸແກຣນ ຮັບຮອງສະກຸນເງິນ ດິຈິຕອນຕາມກົດໝາຍ ທ່າມກາງຄວາມເຄັ່ງຕຶງກັບລັດເຊຍ

ນາງ ປາກາລັກ ພິມມິໄຊ



ອີງຕາມການລາຍງານຂ່າວໃຫ້ຮູ້ວ່າ: ອຸແກຣນ ຮັບຮອງສະກຸນເງິນດິຈິຕອນໃຫ້ຖືກຕ້ອງຕາມກົດໝາຍແລ້ວເມື່ອວັນພະຫັດທີ 17 ຜ່ານມາ ເຖິງແມ່ນວ່າຄວາມເຄັ່ງຕຶງລະຫວ່າງອຸແກຣນກັບລັດເຊຍ ຈະສົ່ງຜົນກະທົບຕໍ່ຕະຫລາດໂລກໃນໄລຍະອາທິດທີ່ຜ່ານມາເນື່ອງຈາກຄວາມກັງວົນກ່ຽວກັບແນວໂນ້ມການເກີດສົງຄາມໃນວົງກວ້າງ ເຊິ່ງມີທະຫານຫລາຍກວ່າ 100.000 ຄົນ ຢູ່ຕາມຊາຍແດນຂອງອຸແກຣນ.

ຮອງນາຍົກລັດຖະມົນຕີອຸແກຣນ ໄດ້ລົງຂໍ້ຄວາມຜ່ານທະວີດເຕີວ່າ: “ອຸແກຣນ ຢູ່ໃນກຸ່ມ 5 ປະເທດຕົ້ນໆ ໃນການນໍາໃຊ້ສະກຸນເງິນດິຈິຕອນ ແລະ ນີ້ໄດ້ກ້າວໄປຫນ້າອີກຂັ້ນໜຶ່ງ ເພາະລັດຖະສະພາໄດ້ຮັບຮອງເອົາກົດໝາຍກ່ຽວກັບສັບຊົນດິຈິຕອນ ເຊິ່ງເຮັດໃຫ້ການແລກປ່ຽນສະກຸນເງິນດິຈິຕອນຖືກຕ້ອງຕາມກົດໝາຍ ແລະ ປະຊາຊົນອຸແກຣນ ສາມາດປ້ອງກັນຊັບສິນຂອງເຂົາເຈົ້າຈາກການລ່ວງລະເມີດ ຫລື ການສໍ້ໂກງ”.

ທັງນີ້, ການບໍລິຈາກເງິນຫລຽນບິດຄອຍໃຫ້ອາສາສະໝັກອຸແກຣນ ແລະ ກຸ່ມແຮັກເກີໂດເພີ່ມສູງຂຶ້ນ ເຊິ່ງບາງສ່ວນໄດ້ຈັດຫາອຸປະກອນໃຫ້ກັບກອງກໍາລັງຂອງລັດຖະບານໂດຍມີການລາຍງານວ່າ: ກຸ່ມດັ່ງກ່າວໄດ້ຮັບສະກຸນເງິນດິຈິຕອນ ມູນຄ່າຫລາຍກວ່າ 550.000 ໂດລາໃນປີ

2021.

ບົດລາຍງານທີ່ພິມໂດຍທ່ານອັນລິບຕິກ ນັກຄົ້ນຄວ້າກ່ຽວກັບຊັບສິນດິຈິຕອນ ຍົກໃຫ້ເຫັນວ່າ: ສະກຸນເງິນດິຈິຕອນມີຄວາມສໍາຄັນເພີ່ມຂຶ້ນໃນຖານະວິທີລະດົມທຶນສໍາລັບກຸ່ມອາສາສະໝັກທີ່ສະໜັບສະໜູນລັດຖະບານອຸແກຣນ ເນື່ອງຈາກມີຄວາມເປັນກ້ວນວ່າຈະມີການໂຈມຕີໂດຍກອງທະຫານລັດເຊຍຢູ່ໃກ້ຊາຍແດນ ເຊິ່ງລັດເຊຍປະຕິເສດການວາງແຜນຈະໂຈມຕີ.

ພ້ອມນີ້, ທ່ານ ອັນລິບຕິກ ຍັງເປີດເຜີຍວ່າ ສະກຸນເງິນດິຈິຕອນມູນຄ່າພຽງ 6.000 ໂດລາ ຖືກລະດົມທຶນໃນປີ 2020. ນອກນັ້ນ, ສະກຸນເງິນດິຈິຕອນຍັງສາມາດສົ່ງ ແລະ ຮັບໄດ້ບໍ່ຕ້ອງເປີດເຜີຍຕົວຕົນ ເຮັດອີງ

ການກ່ຽວຂ້ອງລະດົມເງິນໄດ້ ເຖິງແມ່ນວ່າບໍລິສັດດ້ານການເງິນຈະບໍ່ອະນຸຍາດ ຫລື ກໍານົດການກວດສອບທີ່ເຂັ້ມງວດໃນການໂອນເງິນ.

ທ່ານ ອັນລິບຕິກ ກ່າວວ່າ ສະກຸນເງິນດິຈິຕອນໄດ້ພິສູດແລ້ວວ່າເປັນທາງເລືອກທີ່ເຂັ້ມແຂງ ແລະ ກໍາລັງເຕີບໂຕພັດທະນາໂດຍການບໍລິຈາກຈາກປະເທດອື່ນໆ.

ໃນປີ 2020 ອຸແກຣນ ເຂັ້ມງວດໃນການກວດກາການຟອກເງິນໂດຍຮຽກຮ້ອງໃຫ້ມີການກວດສອບບັດປະຈຳຕົວ ສໍາລັບການໂອນເງິນພາຍໃນປະເທດບາງສ່ວນ ແລະ ການໂອນຂ້າມພົມແດນຍັງຢູ່ພາຍໃຕ້ການກວດສອບບັງຄັບຕາມລັດຖະສະພາອຸແກຣນ ລະບຸໄວ້.

ແຫລ່ງຂ່າວ: prachachat



ຜູ້ແທນປະຊາຊົນ

ລາຍການໂທລະພາບ “ຜູ້ແທນປະຊາຊົນ”

- 1 ຊ່ອງ ທຸລ 1
- 2 ອອກອາກາດທຸກວັນອາທິດ
- 3 ຕອນທ່ຽງເວລາ 12:30 ໂມງ
- 4 ຕອນແລງເວລາ 20:40 ໂມງ
- 5 ສະຖານີໂທລະພາບແຫ່ງຊາດລາວ



ລາຍການວິທະຍຸ “ຜູ້ແທນປະຊາຊົນ”



- 1 ກະຈາຍສຽງທຸກວັນເສົາ
- 2 ຕອນເຊົ້າເວລາ 7:30 ໂມງ
- 3 ຕອນແລງເວລາ 18:00 ໂມງ
- 4 ທາງລະບົບຄື້ນຄວາມຖີ່

FM 103.7 Mhz AM 6130 Khz

ຢາກຮູ້ສະພາບ ແລະ ການເຄື່ອນໄຫວໃນຂົງເຂດນິຕິບັນຍັດ ຕ້ອງອ່ານຫນັງສືພິມ, ຝັງລາຍການວິທະຍຸ ແລະ ເບິ່ງລາຍການໂທລະພາບ “ຜູ້ແທນປະຊາຊົນ”



ທະນາຄານພັດທະນາລາວ
LDB Bank

ແອັບ LDB TRUST

ຢູ່ໃສກໍ່ດໍາເນີນທຸລະກໍາທາງການເງິນໄດ້ ໂດຍບໍ່ຕ້ອງເຂົ້າໄປທະນາຄານ

ບໍ່ວ່າແທນຈະຢູ່ໃສ ການເຮັດທຸລະກໍາທາງການເງິນ ຈະບໍ່ແນ່ນເລື່ອງຍາກອີກຕໍ່ໄປ, ແອັບ LDB Trust ມີທາງຫຼາຍພົງສົນທະນາ ໃຫ້ທ່ານໄດ້ເລືອກໃຊ້ຕາມໃຈໄດ້ອະນຸຍາດເຂົ້າໄປທະນາຄານ ເຊັ່ນ: ກວດສອບເງິນ, ໂອນເງິນ, ຊຳລະຄ່າໄບບິນ, ການສະແກນຈາຍ, ຊຳລະຄ່າໂທລະສັບ ແລະ ບໍລິການອື່ນໆ

ສະດວກ..ສະບາຍ

ສະໝັກງ່າຍ...ບໍ່ຕ້ອງເຂົ້າໄປທະນາຄານ



ດາວໂຫລດເລີຍ..

Available on the Google Play

Download on the App Store

VISIT US
www.ldblao.la

Call Center 1698